

## POŻIZZJONI KOMUNI (KE) Nru 16/2009

adottata mill-Kunsill fis-16 ta' Frar 2009

**bil-ħsieb tal-adozzjoni ta' Direttiva 2009/.../KE tal-Parlament Ewropew u tal-Kunsill ta' ... li temenda d-Direttiva 2002/22/KE dwar servizz universali u d-drittijiet ta' l-utenti li jirrelataw ma' networks u servizzi ta' komunikazzjonijiet elettronici, d-Direttiva 2002/58/KE dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-kooperazzjoni bejn awtoritajiet nazzjonali responsabbli għall-infurzar tal-liġijiet għall-protezzjoni tal-konsumatur**

(Test b'relevanza għaż-ŻEE)

(2009/C 103 E/02)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat li jstabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Wara li kkunsidraw l-opinjoni tal-Kumitat tar-Regġuni <sup>(2)</sup>,

Wara li kkunsidraw l-opinjoni tal-Kontrollur Ewropew għall-Protezzjoni tad-Data <sup>(3)</sup>,

Filwaqt li jaġixxu konformement mal-proċedura stabbilita fl-Artikolu 251 tat-Trattat <sup>(4)</sup>,

Billi:

- (1) Il-funzjonament tal-hames Direttivi li jikkostitwixxu il-qafas regolatorju eżistenti għal networks u servizzi ta' komunikazzjonijiet elettronici (Direttiva 2002/19/KE tal-Parlament Ewropew u tal-Kunsill tas-7 ta' Marzu ta' l-2002 dwar l-aċċess għal, u l-interkonnessjoni ta', networks ta' komunikazzjonijiet elettronici u faċilitajiet

assocjati (Direttiva ta' l-Aċċess) <sup>(5)</sup>, Direttiva 2002/20/KE tal-Parlament Ewropew u tal-Kunsill tas-7 ta' Marzu ta' l-2002 dwar l-awtorizzazzjoni ta' networks u servizzi ta' komunikazzjonijiet elettronici (Direttiva ta' Awtorizzazzjoni) <sup>(6)</sup>, Direttiva 2002/21/KE tal-Parlament Ewropew u tal-Kunsill tas-7 ta' Marzu ta' l-2002 dwar qafas regolatorju komuni għan-networks ta' komunikazzjonijiet u servizzi elettronici (Direttiva Qafas) <sup>(7)</sup>, Direttiva 2002/22/KE (Direttiva dwar is-Servizz Universali) <sup>(8)</sup> u Direttiva 2002/58 KE (Direttiva dwar il-privatezza u l-komunikazzjonijiet elettronici) <sup>(9)</sup> (kollettivament imsejha "id-Direttiva Qafas u d-Direttivi Speċifiċi"), hija sugġetta għal eżaminar perijodiku mill-Kummissjoni, bil-għan, b'mod partikolari, li tiġi determinata l-htieġa ta' tibdil fid-dawl ta' l-iżviluppi teknoloġiċi u fis-suq.

- (2) F'dak ir-rigward, il-Kummissjoni preżentat ir-riżultati tagħha fil-Komunikazzjoni tagħha lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regġuni tad-29 ta' Ġunju ta' l-2006 dwar l-eżami tal-qafas regolatorju ta' l-UE għan-networks u s-servizzi tal-komunikazzjoni elettronika.

- (3) Ir-riforma tal-qafas regolatorju ta' l-UE għan-networks u s-servizzi tal-komunikazzjoni elettronika, inkluż ir-rinfurzar ta' dispożizzjonijiet għall-utenti aħħara b'diżabbiltà, tirrappreżenta pass prinċipali lejn il-kisba simultanja ta' Spazju Ewropew Uniku ta' l-Infurmazzjoni u soċjetà ta' l-Infurmazzjoni inklussiva. Dawn l-għanijiet huma inkluzi fil-qafas strateġiku għall-iżvilupp tas-soċjetà ta' l-Infurmazzjoni kif deskritta fil-Komunikazzjoni tal-Kummissjoni lill-Kunsill, il-Parlament Ewropew, il-Kumitat Ekonomiku u Soċjali Ewropew u l-Kumitat tar-Regġuni ta' l-1 ta' Ġunju 2005 bl-isem ta' "i2010 — Soċjetà Ewropea ta' l-Infurmazzjoni għat-tkabbir u l-impjieġ."

- (4) Għaċ-ċarezza u s-semplikità, din id-Direttiva tittratta biss l-emendi għad-Direttivi 2002/22/KE (Direttiva dwar is-Servizz Universali) u 2002/58/KE (Direttiva dwar il-privatezza u l-komunikazzjonijiet elettronici).

<sup>(1)</sup> ĠU C 224, 30.8.2008, p. 50.

<sup>(2)</sup> ĠU C 257, 9.10.2008, p. 51.

<sup>(3)</sup> ĠU C 181, 18.7.2008, p.1.

<sup>(4)</sup> Opinjoni tal-Parlament Ewropew tal-24 ta' Settembru 2008 (għadha mhijiex ippubblikata fil-Ġurnal Uffiċjali), Pożizzjoni Komuni tal-Kunsill ta' 16 ta' Frar 2009 u Pożizzjoni tal-Parlament Ewropew ta' ...

<sup>(5)</sup> ĠU L 108, 24.4.2002, p. 7.

<sup>(6)</sup> ĠU L 108, 24.4.2002, p. 21.

<sup>(7)</sup> ĠU L 108, 24.4.2002, p. 33.

<sup>(8)</sup> ĠU L 108, 24.4.2002, p. 51.

<sup>(9)</sup> ĠU L 201, 31.7.2002, p. 37.

- (5) Bla hsara għad-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 dwar it-tagħmir terminali ta' telekomunikazzjonijiet u r-rikonoxximent reċiproku tal-konformità tagħhom <sup>(1)</sup>, u b'mod partikolari r-rekwiziti ta' diżabbiltà stabbiliti bl-Artikolu 3(3)(f) tagħha, ċerti aspetti ta' tagħmir terminali, inkluż tagħmir intiż għal utenti b'diżabbiltà, għandhom jinġiebu fil-kamp ta' applikazzjoni tad-Direttiva 2002/2/KE (Direttiva dwar is-Servizz Universali) sabiex jiġi faċilitat l-aċċess għal netwerks u l-użu ta' servizzi. Attwalment tali tagħmir jinkludi tagħmir terminali ta' radju u televiżjoni li jirċievi biss kif ukoll apparat terminali speċjali għal utenti aħhara b'impediment fis-smigh.
- (6) L-Istati Membri għandhom idahhlu miżuri biex jipromwovu l-holqien ta' suq għal prodotti u servizzi disponibbli b'mod wiesa' li jinkorpoaw faċilitajiet għal utenti aħhara li jkunu b'diżabbiltà. Mod wiehed fost oħrajn biex dan jinkiseb huwa b'referenza għal standards Ewropej, bl-introduzzjoni ta' htigiet ta' aċċessibbiltà elettronika (eAccessibility) għal proċeduri ta' akkwist pubbliku u servizzi ta' sejhiet ta' offerti, f'konformità mal-leġislażjoni li tafferma d-drittijiet tal-utenti aħhara b'diżabbiltà.
- (7) Id-definizzjonijiet għandhom jiġu aġġustati sabiex ikunu konformi mal-prinċipju tan-newtralità teknoloġika u sabiex iżommu l-pass ma' l-iżvilupp teknoloġiku. B'mod partikolari, il-kundizzjonijiet għall-forniment ta' servizz għandhom jinfirdu mill-elementi definizzjonali attwali ta' servizz telefoniku li hu pubblikament disponibbli, jiġifieri servizz ta' komunikazzjoni elettronika li hu disponibbli għall-pubbliku u li bih il-klijenti jistgħu jagħmlu jew jirċievu sejhiet nazzjonali u/jew internazzjonali direttament jew indirettament permezz ta' numru jew numri fi pjan ta' numerazzjoni telefoniku internazzjonali, kemm jekk tali servizz huwa bbażat fuq teknoloġija ta' ċirkwit swiċhed jew packet. Hija n-natura ta' tali servizz li hija bidirezzjonali, li tippermetti liż-żewġ partijiet jikkomunikaw. Servizz li ma jissodisfax dawn il-kundizzjonijiet, bhal perezempju applikazzjoni "click-through" fuq websajt għas-servizz tal-konsumatur, m'huwiex servizz telefoniku li hu pubblikament disponibbli. Servizzi telefonici pubblikament disponibbli jinkludu wkoll mezzi ta' komunikazzjoni speċifikament intiżi għal utenti aħhara b'diżabbiltà li jużaw trasmissjoni testwali jew servizzi ta' konversazzjoni totali.
- (8) Huwa mehtieg li jiġi ċċarat li l-forniment indirett ta' servizzi jista' jinkludi sitwazzjonijiet fejn l-oriġinar huwa magħmul permezz ta' għażla jew għażla minn qabel ta' operatur jew fejn fornitur ta' servizz ibiegh mill-ġdid jew johlq marka ġdida għal servizzi telefonici pubblikament disponibbli pprovduti minn impriża oħra.
- (9) Bħala riżultat ta' l-evoluzzjonijiet teknoloġici u fis-suq, in-netwerks qed jersqu dejjem eqreb lejn it-teknoloġija magħrufa bħala "Protokoll ta' l-Internet" (IP) u għall-konsumaturi dejjem qed tikber l-għażla li jistgħu jagħmlu bejn firxa ta' fornituri ta' servizzi vokali jikkompetu ma' xulxin. Għalhekk, l-Istati Membri għandhom ikunu jistgħu jisseparaw l-obbligi ta' servizz universali għall-forniment ta' konnessjoni ma' netwerk pubbliku ta' komunikazzjonijiet f'post fiss mill-forniment ta' servizz telefoniku li jkun pubblikament disponibbli (inklużi sejhiet għal servizzi ta' emerġenza permezz tan-numru "112"). Din is-separazzjoni m'għandhiex teffettwa l-ambitu ta' l-obbligi ta' servizz universali ddefinit u eżaminat fuq livell Komunitarju. L-Istati Membri li jużaw numri ta' emerġenza nazzjonali oħrajn mal-"112" jistgħu jimponu fuq l-imprizi obbligi simili għall-aċċess għal dawn in-numri ta' emerġenza nazzjonali.
- (10) F'konformità mal-prinċipju tas-sussidjarjetà, għandhom ikunu l-Istati Membri li jiddeciedu abbażi ta' kriterji oġġettivi liema imprizi huma nominati bħala fornituri ta' servizz universali, fejn xieraq billi jieħdu kont tal-kapaċità u r-rieda ta' imprizi li jaċċettaw l-obbligi tas-servizz universali kollha jew parti minnhom. Dan ma jipprekludix li l-Istati Membri jistgħu jinkludu, fil-proċess tan-nomina, kondizzjonijiet speċifiċi ġustifikati fuq raġunijiet ta' effiċjenza, inkluż, inter alia, raggruppament ta' zoni ġeografici jew komponenti jew l-iffissar ta' perijodi minimi għan-nomina.
- (11) L-awtoritajiet nazzjonali regolatorji għandhom ikunu jistgħu jissorveljaw l-evoluzzjoni u l-livell tat-tariffi bl-imnut għal dawk is-servizzi li jaqgħu taħt l-ambitu ta' l-obbligi ta' servizz universali anke meta Stat Membru ma jkunx għadu awtorizza impriża biex tipprovdri servizz universali. F'każ bħal dan, l-issorveljar għandu jitwettaq b'tali mod li ma jirrapprezentax piż amministrattiv eċċessiv kemm għall-awtoritajiet regolatorji nazzjonali jew imprizi li jipprovdu dawn is-servizzi.
- (12) L-obbligi li m'għadx hemm b'zonnhom imfassla biex jiffaċilitaw it-tranzizzjoni mill-qafas regolatorju ta' l-1998 għal dak ta' l-2002 għandhom jiħassru, flimkien ma' dispożizzjonijiet oħrajn li huma f'sovrappożizzjoni ma' dawk stabbiliti fid-Direttiva 2002/1/KE (Direttiva Qafas), jew li jidduplikawhom.

<sup>(1)</sup> ĠU L 91, 7.4.1999, p. 10.

- (13) Ir-rekwiżit għall-forniment ta' għadd minimu ta' linji mikrija fuq il-livell ta' bejgħ bl-imnut, li kien meħtieġ biex ikun żgurat li ma jkunx hemm interruzzjoni fl-applikazzjoni tad-dispożizzjonijiet tal-qafas regolatorju ta' l-1998 fil-qasam tal-linji mikrija, li ma kienx għadu kompetittiv biżżejjed fiż-żmien meta kien daħal fis-seħh il-qafas ta' l-2002, mhux aktar meħtieġ u għandu jithassar.
- (14) Jekk l-għażla jew l-għażla minn qabel ta' l-operatur ser ikompli jiġu imposti direttament mil-leġiżlazzjoni Komunitarja, jista' jagħti l-każ li jiġi mfixkel il-progress teknologiku. Dawn ir-rimedji għandhom minflok jiġu imposti mill-awtoritajiet regolatorji nazzjonali b'riżultat ta' analiżi tas-suq skond il-proċeduri fid-Direttiva 2002/21/KE (Direttiva Qafas) u permezz tal-obbligi msemmija fl-Artikolu 12 tad-Direttiva 2002/19/KE (Direttiva dwar l-Access).
- (15) Id-dispożizzjonijiet dwar kuntratti għandhom japplikaw mhux biss għall-konsumaturi iżda wkoll għal utenti aħhara ohrajn, primarjament mikro-imprizi u, imprizi żgħar u ta' daqs medju (SMEs), li jistgħu jippreferu kuntratt adattat għal htigiet tal-konsumatur. Sabiex jiġu evitati piżijiet amminstrattivi mhux meħtieġa fuq fornituri u l-kumplessità relatata mad-definizzjoni ta' SMEs, id-dispożizzjonijiet dwar il-kuntratti m'għandhomx japplikaw awtomatikament għal dawk għajr utenti aħhara iżda biss fejn huma jekk jitolbu. L-Istati Membri għandhom jiehdu miżuri xierqa biex jippromwovu għar-fien fost l-SMEs ta' din il-possibbiltà.
- (16) Bħala konsegwenza tal-iżviluppi teknologiki, tipi ohra ta' identifikaturi jistgħu jintużaw fil-futur, b'żieda ma' forom ordinarji ta' identifikazzjoni tan-numerazzjoni.
- (17) Il-fornituri tas-servizzi tal-komunikazzjonijiet elettronici li jippermettu sejhiet għandhom jiżguraw li l-klijenti tagħhom ikunu infurmati kif xieraq dwar jekk l-aċċess għas-servizzi ta' emerġenza hux ipprovdut jew le, u dwar kwalunwke limitazzjoni fis-servizz (bħal limitazzjoni fid-dispożizzjoni dwar il-post mnejn toriġina t-telefonata jew it-trasferiment ta' sejhiet ta' emerġenza). Tali fornituri għandhom jipprovdu ukoll lill-konsumaturi tagħhom informazzjoni ċara u trasparenti fil-kuntratt inizjali u fl-eventwalità ta' kwalunkwe bidla fid-dispożizzjoni, pereżempju bħala parti mill-informazzjoni li tidher mal-kont. Din l-informazzjoni għandha tinkludi kwalunkwe limitazzjonijiet rigward kopertura territorjali, abbażi tal-parametri tekniċi ta' operat tas-servizz ippjanati u l-infrastruttura disponibbli. Fejn is-servizz mhux ipprovdut fuq netwerk ta' telefonija switched, l-informazzjoni għandha tinkludi wkoll il-livell ta' affidabbiltà tal-aċċess u tal-informazzjoni dwar minn mnejn toriġina se-sejha mqabbla ma' servizz li huwa pprovdut fuq netwerk ta' telefonija switched, b'kont meħud tat-teknologija attwali u l-istandards ta' kwalità, kif ukoll kwalunkwe kwalità ta' parametri ta' servizz speċifikata taht id-Direttiva 2002/22/KE (Direttiva dwar is-Servizz Universali).
- (18) Fir-rigward ta' tagħmir terminali, il-kuntratt tal-konsumatur għandu jispeċifika kwalunkwe restrizzjoni imposta mill-fornitur fuq l-użu tat-tagħmir, bħal permezz ta' "SIM-locking" ta' apparati ċellulari, jekk tali restrizzjonijiet m'humiex proġbiti taht il-leġislazzjoni nazzjonali, u kwalunkwe hlas dovut mat-terminazzjoni tal-kuntratt, kemm qabel jew fid-data tal-iskadenza miftiehma, inkluż kwalunkwe spiża imposta sabiex jinżamm it-tagħmir.
- (19) Mingħajr ma jimponu kwalunkwe obbligu fuq il-fornitur biex jiehu azzjoni dwar u aktar milli meħtieġa taht il-liġi Komunitarja, il-kuntratt tal-konsumatur għandu jispeċifika wkoll it-tip ta' azzjoni, jekk hemm, li l-fornitur jista' jiehu fil-każ ta' incidenti ta' sigurtà jew integrità, theddid jew vulnerabbiltajiet.
- (20) Sabiex jiġu indirizzati kwistjonijiet ta' interess pubbliku fir-rigward tal-użu tas-servizzi ta' komunikazzjonijiet, u biex tiġi mhegġa l-protezzjoni tad-drittijiet u l-libertajiet ta' ohrajn, l-awtoritajiet nazzjonali rilevanti għandhom ikunu jistgħu jipproduċu u jxerdu, bl-għajnuna ta' fornituri, informazzjoni ta' interess pubbliku relatata mal-użu ta' servizzi tal-komunikazzjonijiet. Din l-informazzjoni tista' tinkludi informazzjoni ta' interess pubbliku rigward ksur ta' dritt tal-awtur, użu illegali ieħor u d-disseminazzjoni ta' kontenut dannuż, u parir u meżzi ta' protezzjoni kontra riskji għas-sigurtà personali, li jistgħu pereżempju jirriżultaw mill-iżvelar ta' informazzjoni personali f'ċerti ċirkostanzi, kif ukoll riskji għall-privatezza u għad-data personali. L-informazzjoni tista' tiġi kkoordinata permezz tal-proċedura ta' kooperazzjoni stabbilita fl-Artikolu 33(3) tad-Direttiva 2002/22/KE (Direttiva dwar is-Servizz Universali). Tali informazzjoni ta' interess pubbliku għandha tiġi aġġornata kull meta meħtieġ u għandha tiġi pprezentata f'forom stampati u elettronici faċilment komprensibbli, kif determinat minn kull Stat Membru, u fuq kwalunkwe websajt ta' awtorita pubblika nazzjonali. Awtoritajiet regolatorji nazzjonali għandhom ikunu jistgħu jobligaw lill-fornituri jxerdu din l-informazzjoni standardizzata lill-konsumaturi kollha b'mod li huwa meqjus xieraq mill-awtoritajiet regolatorji nazzjonali. Meta meħtieġ mill-Istati Membri, l-informazzjoni għandha wkoll tiġi inkluża f'kuntratti.

- (21) Id-dritt ta' l-abbonati biex johorġu mill-kuntratti tagħhom mingħajr penali jirreferi għal tibdiliet fil-kundizzjonijiet kuntrattwali li huma imposti mill-fornituri tan-netwerk u/jew is-servizzi ta' komunikazzjonijiet elettronici.
- (22) Meta titqies l-importanza li dejjem qed tikber tal-komunikazzjonijiet elettronici għall-konsumaturi u l-imprizi, l-utenti għandhom ikunu infurmati b'mod shiħ dwar il-linji politiċi tal-ġestjoni tat-traffiku tal-fornitur tas-servizz u/jew tan-netwerk li miegħu jikkonkludu l-kuntratt. Meta jkun jeżisti nuqqas ta' kompetizzjoni effettiva, l-awtoritajiet regolatorji regolatorji nazzjonali għandhom jużaw ir-rimedji disponibbli lilhom taht id-Direttiva 2002/19/KE (Direttiva dwar l-Aċċess) biex jiżguraw li l-aċċess ta' l-utenti għal tipi partikolari ta' kontenut jew applikazzjonijiet ma jkun ristretti mingħajr raġuni.
- (23) Fin-nuqqas ta' regoli rilevanti tal-liġi Komunitarja, il-kontenut, l-applikazzjonijiet u s-servizzi huma meqjusa jew legali jew dannużi f'konformità mal-liġi sostantiva u proċedurali nazzjonali. Huwa kompitu tal-Istati Membri, u mhux tal-fornituri tan-netwerks jew servizzi elettronici ta' komunikazzjoni, biex jiddeciedu, f'konformità mal-proċess dovut, jekk il-kontenut, l-applikazzjonijiet jew servizzi huma jew legali jew danużi. Id-Direttiva Qafas u d-Direttivi Speċifiċi l-oħra huma bla hsara għad-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi tas-soċjeta' informatika, b'mod partikolari l-kummerċ elettroniku, fis-Suq Intern (Direttiva dwar il-kummerċ elettroniku)<sup>(1)</sup>, li, inter alia, fiha regola ta' "sempliċi konduttur" għall-fornituri ta' servizz intermedjarji, kif definit fiha.
- (24) Id-disponibbiltà ta' informazzjoni trasparenti, aġġornata u komparabbli dwar offerti u servizzi hija element ewlieni għall-konsumaturi fi swieq kompetittivi fejn diversi fornituri joffru s-servizzi. Utenti aħhara u konsumaturi ta' komunikazzjonijiet elettronici għandhom ikunu jistgħu jqabblu faċilment il-prezzijiet ta' diversi servizzi offruti fis-suq abbażi ta' informazzjoni pubblikata f'forma faċilment aċċessibbli. Sabiex il-konsumatur ikun jista' faċilment iqabbel il-prezzijiet, l-awtoritajiet regolatorji nazzjonali għandhom ikunu jistgħu jeżiġu minn imprizi li jipprovdu netwerks u/jew servizzi ta' komunikazzjonijiet elettronici iktar trasparenza dwar informazzjoni (inklużi tariffi, xejriet ta' konsum, u statistika rilevanti oħra) u li jiżguraw li partijiet terzi jkollhom id-dritt li jużaw tali informazzjoni mingħajr hlas. L-awtoritajiet regolatorji nazzjonali għandhom ukoll ikunu jistgħu jagħmlu disponibbli gwidi tal-prezzijiet, b'mod partikolari fejn is-suq ma pprovdihomx mingħajr hlas jew bi prezz raġonevoli. Imprizi ma għandhomx ikunu intitolati għall-ebda remunerazzjoni għall-użu ta' informazzjoni li diġà kienet ġiet pubblikata u għalhekk tappartjeni għad-dominju pubbliku. Barra minn hekk, utenti aħhara u konsumaturi għandhom ikunu infurmati adegwament dwar il-prezz u t-tip ta' servizz offrut qabel ma jixtru servizz, b'mod partikolari jekk numru li fuqu jsiru telefonati bla hlas ikun soġġett għal hlasijiet addizzjonali. Awtoritajiet regolatorji nazzjonali għandhom ikunu jistgħu jeħtieġu li tali informazzjoni tiġi provduta b'mod ġenerali, u għal ċerti kategoriji ta' servizzi determinati minnhom, eżatt qabel ma tiġi konnessa s-sejha, sakemm ma jkunx previst mod ieħor mil-liġi nazzjonali. Meta jiddeterminaw il-kategoriji ta' sejha li jeħtieġu informazzjoni dwar il-prezz qabel il-konnessjoni, awtoritajiet regolatorji nazzjonali għandhom jieħdu kont dovut tan-natura tas-servizz, il-kundizzjonijiet tal-ipprezzar li japplikaw għaliha u jekk hija offruta minn fornitur li mhuwiex fornitur ta' servizzi ta' komunikazzjonijiet elettronici. Bla hsara għad-Direttiva 2000/31/KE (Direttiva dwar il-kummerċ elettroniku), imprizi għandhom ukoll, jekk meħtieġa mill-Istati Membri, jipprovdu lill-abbonati informazzjoni ta' interess pubbliku prodotta mill-awtoritajiet pubbliċi rilevanti, inter alia, dwar il-ksur l-aktar komuni u l-konsegwenzi legali tagħhom.
- (25) Il-konsumaturi għandhom jiġu infurmati bid-drittijiet tagħhom fir-rigward tal-użu tal-informazzjoni personali tagħhom fid-direttorji tal-abbonati, u b'mod partikolari bl-iskop jew skopijiet ta' tali direttorji, kif ukoll bid-dritt tagħom, mingħajr hlas, li ma jkunux inklużi f'direttorju pubbliku ta' abbonati, kif previst fid-Direttiva 2002/58/KE (Direttiva dwar il-privatezza u l-komunikazzjonijiet elettronici). Il-konsumaturi għandhom ukoll jiġu infurmati dwar sistemi li jippermettu li tiġi inkluża informazzjoni fil-bażi tad-data tad-direttorju iżda li ma tiġix żvelat lil utenti ta' servizzi tad-direttorju.
- (26) Suq kompetittiv għandu jiżgura li l-utenti jirċievu l-kwalità ta' servizz li jiħtieġu, imma f'każi partikolari jista' jkun hemm b'żonn li jiġi żgurat li n-netwerks pubbliċi ta' komunikazzjonijiet jiksbu l-livelli minimi ta' kwalità biex ikunu evitati d-degradazzjoni tas-servizz, l-imblukkar ta' l-aċċess u t-tnaqqs ta' l-attività fit-traffiku fuq in-netwerks.
- (27) Fin-netwerks IP tal-gejjieni fejn il-forniment ta' servizz jista' jinfired mill-forniment tan-netwerk, l-Istati Membri għandhom jiddeterminaw liema huma l-passi l-iżjed xierqa li għandhom jittieħdu biex tkun żgurata

<sup>(1)</sup> ĠU L 178, 17.7.2000, p. 1.



d-disponibbiltà tas-servizzi telefoniċi pubblikament disponibbli pprovduti li jużaw netwerks pubbliċi ta' komunikazzjoniet, u l-aċċessibbiltà bla interruzzjoni għal servizzi ta' emerġenza f'każ ta' hsara katastrofika fin-netwerk jew f'każi ta' force majeure, b'kont mehud tal-prijoritajiet tat-tipi differenti ta' abbonati u limitazzjonijiet tekniċi.

- (28) Sabiex jiżguraw li utenti ahħara b'dizabbiltà jibbenefikaw mill-kompetizzjoni u l-għażla ta' fornituri ta' servizz li jgawdu maġġoranza ta' utenti ahħara oħra, awtoritajiet nazzjonali rilevanti għandhom jispeċifikaw, fejn xieraq u fid-dawl ta' kondizzjonijiet nazzjonali, htigiet ta' protezzjoni tal-konsumatur li għandhom jintlaqghu minn impriži li jipprovdu servizzi elettronici ta' komunikazzjonijiet disponibbli pubblikament. Tali htigiet jistgħu jinkludu, b'mod partikolari, li impriži jiżguraw li utenti ahħara b'dizabbiltà jiehdu vantaġġ mis-servizzi tagħhom fuq l-istess termini u kondizzjonijiet, inklużi prezzijiet u teriffi, bħal dawk offruti lil utenti ahħari tagħhom oħra, u li jitolbu prezzijiet ekwivalenti għas-servizzi tagħhom irrispettivament minn kwalunkwe spejjez addizzjonali imġarrba minnhom. Htiġijiet oħra jistgħu jkunu relatati mal-arranġamenti bl-ingrossa bejn impriži.
- (29) Is-servizzi ta' assistenza mill-operatur ikopru firxa ta' diversi servizzi għall-utenti ahħara. Il-forniment ta' servizzi bħal dawn għandu jithalla għal negozjati kummerċjali bejn il-fornituri ta' netwerks pubbliċi ta' komunikazzjonijiet u s-servizzi ta' assistenza mill-operejter, bħal mhu l-każ għal kull servizz iehor ta' sostenn għall-kljenti, u mhemmx għalfejn jitkompla l-forniment mandatarju tagħhom. Għaldaqstant, l-obbligu korrispondenti għandu jithassar.
- (30) Servizzi ta' konsultazzjoni tad-direttorju għandhom ikunu, u ta' sikwit huma, provduti taht kondizzjonijiet ta' suq kompetittiv, skond l-Artikolu 5 tad-Direttiva tal-Kummissjoni 2002/77/KE tas-16 ta' Settembru 2002 dwar kompetizzjoni fis-swieq għal netwerks u servizzi ta' komunikazzjonijiet elettronici<sup>(1)</sup>. Miżuri li jikkonċernaw l-inklużjoni ta' data ta' utent ahħari (tal-impriži kollha li jassenjaw numri tat-telefon lill-abbonati) f'bażijiet ta' data għandhom jirrispettaw is-salvagwardji għall-protezzjoni ta' data personali, inkluż l-Artikolu 12 tad-Direttiva 2002/58/KE (Direttiva dwar il-privatezza u l-komunikazzjonijiet elettronici). Il-provvista orjentata lejn l-ispiża tad-data għall-skopijiet ta' servizzi ta' direttorju disponibbli pubblikament u ta' konsultazzjoni tad-direttorju għandha tkun fil-post sabiex jiġi żgurat li utenti ahħara jibbenefikaw bis-shih minn kondizzjonijiet kompetittivi raġonevoli u trasparenti.
- (31) L-utenti ahħara għandhom ikunu jistgħu jsejhu lil u jidhlu fis-servizzi ta' emerġenza bl-użu ta' kwalunkwe servizz telefoniku li hu kapaċi jorigina sejhiet vokali

permezz ta' numru jew numri fil-pjan ta' numerazzjoni telefonika nazzjonali jew internazzjonali. L-awtoritajiet ta' emerġenza għandhom ikunu jistgħu jimmaniġġjaw u jwieġbu telefonati fuq in-numru "112" malajr u effiċjenza almenu daqs fil-każ ta' telefonati fuq numri ta' emerġenza nazzjonali oħra. Huwa importanti li jiddied l-għarfien tan-numru "112" sabiex jittejjeb il-livell ta' harsien u sigurtà għaċ-ċittadini waqt l-ivvjaġġar tagħhom fl-Unjoni Ewropea. Għal dan il-għan, iċ-ċittadini għandhom jintgħamlu konxji, meta jivvjaġġaw fi kwalunkwe Stat Membri b'mod partikolari permezz ta' informazzjoni pprovduta fil-vendi internazzjonali tal-karozzi tal-linja, fl-istazzjonijiet ferrovjarji, fil-portijiet jew l-ajruporti u fid-direttorji tat-telefon, fil-kjoskijiet tat-telefon u l-materjal mibgħut lill-abbonati inklużi l-kontijiet, li n-numru "112" jista' jintuża bhala numru ta' emerġenza uniku kullimkien ġewwa l-Komunità. Din hija primarjament ir-responsabbiltà tal-Istati Membri, iżda l-Kummissjoni għandha tkompli kemm tappoġġa kif ukoll tissupplimenta inizjattivi tal-Istati Membri biex tkompli żżid kuxjenza tal-"112" u perijodikament biex tevalwa l-kuxjenza tal-pubbliku dwar l-"112". L-obbligu biex tiġi pprovduta informazzjoni dwar il-post mnejn toriġina t-telefonata għandu jissahhah sabiex jtkabbar il-harsien taċ-ċittadini ta' l-Unjoni Ewropea. B'mod partikolari, l-impriži għandhom jagħmlu disponibbli l-informazzjoni dwar il-post mnejn tkun qed issir is-sejha lil servizzi tal-emerġenza hekk kif is-sejha tilhaq dak is-servizz indipendentement mit-teknoloġija wżata.

- (32) L-Istati Membri għandhom jiżguraw li impriži li jipprovdu lill-utenti ahħara b'servizz ta' komunikazzjonijiet elettronici maħsub għal sejhiet ta' orijini permezz ta' numru jew numri fi pjan ta' numerazzjoni telefonika nazzjonali, jipprovdu aċċess għal servizzi ta' emerġenza bir-reqqa u l-affidabbiltà li hija teknikament fattibbli għas-servizz tal-komunikazzjonijiet elettronici. Fornituri ta' servizz indipendenti min-netwerk ma jistgħux ikollhom kontroll fuq in-netwerks u ma jistgħux jiżguraw li s-sejhiet ta' emerġenza magħmula permezz tas-servizz tagħhom ser ikunu trasferiti bl-istess affidabbiltà bħal fornituri ta' servizz telefoniku integrat, peress li huma jistgħu ma jkunux kapaċi jiggarantixxu disponibbiltà tas-servizz meta jiġi meqjus li problemi relatati mal-infrastruttura m'humiex taht il-kontroll tagħhom. Ladarba jiġu stabbiliti standards internazzjonalment rikonoxxuti li ser jiżguraw trasferiment preċiż u affidabbli u konnessjoni għas-servizzi ta' emerġenza, il-fornituri ta' servizz indipendenti min-netwerk għandhom ukoll jissodisfaw l-obbligi relatati ma-aċċess għal servizzi ta' emerġenza flivell komparabbli ma' dak mehtieg għal impriži oħra.
- (33) L-Istati Membri għandhom jiehdu miżuri speċifiċi biex jiżguraw li s-servizzi ta' emerġenza, inkluż in-numru "112", ikunu aċċessibbli ugwalment għall-utenti ahħara li jkunu b'dizabbiltà, b'mod partikolari għal dawk l-utenti torox, b'impediment fis-smigh, jew fid-diskors u dawk torox-ghomja. Dan jista' jinvolvi l-forniment ta' apparat terminali speċjali għal utenti b'impediment fis-smigh, servizzi ta' trażmissjoni testwali, jew tagħmir speċifiku iehor.

<sup>(1)</sup> ĠU L 249, 17.9.2002, p. 21.

- (34) Sejnhiet bil-vuċi jibqgħu l-aktar forma b'saħħitha u affidabbli ta' aċċess għal servizzi ta' emerġenza. Mezzi oħra ta' kuntatt, bħal messaġġi biċ-ċellulari, jistgħu jkunu anqas affidabbli u jistgħu jsofru min-nuqqas ta' immedjatezza. Madankollu, l-Istati Membri, jekk iqisuha xierqa, għandhom ikunu hielsa li jippromwovu l-iżvilupp u l-implimentazzjoni ta' mezzi oħra ta' aċċess għal servizzi ta' emerġenza li huma kapaċi li jassiguraw aċċess ekwivalenti għal sejnhiet vokali.
- (35) F'konformità mad-Deċiżjoni 2007/116/KE tal-15 ta' Frar 2007 dwar ir-riżervar tal-firxa tan-numri nazzjonali li jibdew b"116" għal numri armonizzati għal servizzi armonizzati ta' valur soċjali<sup>(1)</sup>, il-Kummissjoni talbet lill-Istati Membri biex jirriżervaw numri fil-firxa ta' numri "116" għal ċerti servizzi ta' valur soċjali. Id-dispożizzjonijiet adegwati ta' dik id-Deċiżjoni għandhom jiġu riflessi fid-Direttivi 2002/22/KE (Direttiva dwar is-Servizz Universali) sabiex jiġu integrati aktar fis-sod fil-qafas regolatorju għal networks u servizzi tal-komunikazzjonijiet elettronici u biex jiffacilitaw l-aċċess minn utenti aħħara b'dizabbiltà.
- (36) Is-suq uniku jimplika li l-utenti aħħara jista' jkollhom aċċess għan-numri kollha inklużi fil-pjani nazzjonali ta' numerazzjoni ta' Stati Membri oħra, u għas-servizzi, li jużaw numri li m'humiex ġeografici fl-ambitu tal-Komunità inklużi, fost oħrajn, numri ta' telefonati bla hlas u numri b'rati primjum. L-utenti aħħara għandhom ukoll ikunu jistgħu jaċċessaw numri mill-Ispazju Ewropew tan-Numerazzjoni Telefonika (ETNS) u numri ta' Telefonati Bla Hlas Internazzjonali Universali (UIFN). L-aċċess transkonfinali għar-riżorsi ta' numerazzjoni u għas-servizz assoċjat m'għandux jiġi ostakolat hlief f'każi ġustifikati b'mod oġġettiv, pereżempju għall-ġlieda kontra l-frodi jew l-abbuż (eż. f'konnessjoni ma' ċerti servizzi ta' rati primjum) meta n-numru jkun definit bħala li għandu ambitu nazzjonali biss (pereżempju kodiċi qasir nazzjonali), jew meta teknikament u ekonomikament m'humiex fattibbli. L-utenti għandhom jingħataw informazzjoni shiha bil-quddiem b'mod ċar dwar kwalunkwe hlasijiet applikabbli għan-numri ta' telefonati bla hlas, bħall-hlasijiet għal sejnhiet internazzjonali aċċessibbli permezz ta' kodiċi standard ta' ddajljar internazzjonali.
- (37) Sabiex jieħdu vantaġġ shih mill-ambjent kompetittiv, il-konsumaturi għandhom ikunu jistgħu jagħmlu għażliet infurmati u jibdlu minn fornitur għal ieħor meta jkun fl-interess tagħhom li jagħmlu dan. Hu essenzjali li jiġi żgurat li dan ikunu jistgħu jagħmlu mingħajr ma jiġu mfixkla minn ostakli legali, teknici jew Prattika, inklużi kundizzjonijiet, proċeduri, hlasijiet, eċċ. kuntrattwali. Dan ma jipprekludix l-impożizzjoni ta' perjodi kuntrattwali minimi raġonevoli fil-kuntratti tal-konsumaturi. Il-portabbiltà tan-numri huwa facilitatur ewlieni ta' l-għażliet tal-konsumaturi u l-kompetizzjoni effikaċi fis-swieq kompetittivi għall-komunikazzjonijiet elettronici. Dan għandu jkun implimentat bl-inqas dewmien. Fi kwalunkwe każ, it-trasferiment tekniku tan-numru m'għandux jeċċedi ġurnata. L-awtoritajiet regolatorji nazzjonali jistgħu jippreskrivu l-proċess globali tal-portabbiltà tan-numri, b'kont meħud tad-dispożizzjonijiet nazzjonali dwar il-kuntratti u l-fattibbiltà teknoloġika u, fejn meħtieġ, miżuri adatti sabiex jiżguraw li l-konsumaturi jkunu protetti matul il-proċess kollu ta' kommutazzjoni. Din il-protezzjoni tista' tinkludi l-limitazzjoni tal-abbuż tal-portabbiltà u, jew l-istabbiliment ta' azzjonijiet korrettivi rapidi.
- (38) Obbligi ta' trasmissjoni "must-carry" legali jistgħu jiġu applikati għal servizzi speċifiċi ta' radju u ta' kanali ta' trasmissjoni televiżiva u lil servizzi komplimentari forniti minn fornitur ta' servizz tal-media speċifiku. L-Istati Membri għandhom jipprovdu ġustifikazzjoni ċara għall "obbligi ta' ridiffużjoni" fil-leġiżlazzjoni nazzjonali tagħhom biex jiżguraw li dawn l-obbligi huma trasparenti, proporzjonati u definiti kif xieraq. F'dan ir-rigward, l-"obbligi ta' ridiffużjoni" għandhom jifasslu b'mod li jiġu pprovduti incentivi suffiċjenti għal investiment effiċjenti fl-infrastruttura. L-"obbligi ta' ridiffużjoni" għandhom ikunu eżaminati perjodikament sabiex jinżammu aġġornati ma' l-evoluzzjoni teknoloġika u tas-suq biex jiġi żgurat li jkomplu jkunu proporzjonati għall-għanijiet li jridu jinkisbu. Servizzi ta' komplimentarjetà jinkludu, iżda m'humiex limitati għal servizzi maħsuba biex tittejjeb l-aċċessibilità għal utenti b'dizabbiltajiet, bħat-test bil-video, sottotitlar, deskrizzjoni awdjo jew lingwa tas-sinjali.
- (39) Sabiex jintgħelbu n-nuqqasijiet eżistenti f'termini ta' konsultazzjonijiet mal-konsumaturi u sabiex jiġu indirizzati kif jixraq l-interessi taċ-ċittadini, l-Istati Membri għandhom jimplementaw mekkaniżmu ta' konsultazzjoni xieraq. Dan il-mekkanizmu jista' jieħu l-forma ta' entità li, indipendentement mill-awtorità regolatorja nazzjonali u mill-fornituri tas-servizzi, twestaq riċerka dwar kwistjonijiet relatati mal-konsumatur, bħall-imġiba tal-konsumaturi u mekkaniżmi għall-bdil minn fornitur għal ieħor, u li topera b'mod trasparenti u tikkontribwixxi għall-mekkanizmi eżistenti għall-konsultazzjonijiet mal-partijiet interessati. Barra minn dan, jista' jiġi stabbilit mekkaniżmu għall-iskop li jippermetti kooperazzjoni xierqa dwar kwistjonijiet relatati mal-promozzjoni ta' kontenut legali. Madankollu, kwalunkwe proċeduri ta' kooperazzjoni maqbula skond tali mekkaniżmu m'għandhomx jippermettu sorveljanza sistematika ta' użu tal-internet.

(1) ĠU L 49, 17.2.2007, p.30.

- (40) L-obbligi ta' Servizz Universali imposti fuq impriza nominata bhala wahda b'obbligi ta' servizz universali għandhom jiġu notifikati lill-Kummissjoni.
- (41) L-ipproċessar tad-data dwar it-traffiku safejn hu stretta-ment meħtieġ għad-detezzjoni, is-sejbien u l-eliminazzjoni ta' difetti u hsarat għall-finijiet tas-sigurtà għan-netwerk u l-informazzjoni, li jiżgura d-disponibbiltà, l-awtentività, l-integrità u l-kunfidenzjalità tad-data maħżuna jew mibgħuta, ser jgħin fil-prevenzjoni tal-aċċess mhux awtorizzat u d-distribuzzjoni ta' kodiċijiet malizzjużi, iċ-ċaħda ta' attackki ta' servizz, u d-danni lis-sistemi tal-kompjuter u tal-komunikazzjoni elettronika.
- (42) Il-liberalizzazzjoni ta' swieq ta' networks u servizzi ta' komunikazzjonijiet elettronici u l-iżvilupp teknoloġiku mgħaġġel flimkien taw spinta lit-tkabbir ekonomiku u l-kompetizzjoni u rriżultaw f'diversità għanja ta' servizzi għall-utenti ahħara aċċessibbli permezz ta' networks pubbliċi ta' komunikazzjonijiet elettronici. Hu meħtieġ li jiġi żgurat li l-konsumaturi u l-utenti jingħataw l-isess livell ta' harsien tal-privatezza u d-data personali, irrispettivament mit-teknoloġija użata għall-forniment ta' servizz partikolari.
- (43) F'konformità mal-għanijiet tal-qafas regolatorju għal networks u servizzi ta' komunikazzjoni elettronika u, mal-prinċipji tal-proporzjonalità u s-sussidjarjetà, u għal finijiet taċ-ċertezza u l-effiċjenza legali kemm għan-negozji Ewropej kif ukoll għall-awtoritajiet regolatorji nazzjonali, din id-Direttiva tiffoka fuq in-networks jew is-servizzi pubbliċi ta' komunikazzjoni elettronika, u ma tapplikax għall-gruppi magħluqa ta' utenti jew għan-networks korporattivi.
- (44) Il-progress teknoloġiku jippermetti l-iżvilupp ta' applikazzjonijiet godda bbażati fuq tagħmir għall-għbir tad-data u l-identifikazzjoni, li jista' jkun tagħmir li ma jkollux kuntatt bil-wajer li juża frekwenzi radju. Pereżempju, it-Tagħmir ta' Identifikazzjoni permezz ta' Frekwenza tar-Radju (RFID) juża frekwenzi radju biex jaqbad data minn tabelli esklużivament identifikati, li mbagħad tista' tiġi ttrasferita fuq networks ta' komunikazzjonijiet eżistenti. L-użu wiesa' ta' dawn it-teknoloġiji jista' jgħib miegħu benefiċċji ekonomiċi u soċjali kbar u b'hekk tingħata kontribuzzjoni b'saħħitha għas-suq intern jekk l-użu tagħhom ikun aċċettabbli għaċ-ċittadini. Biex jinkiseb dan, hu meħtieġ li jiġi żgurat li d-drittijiet fundamentali ta' l-individwi, inkluż id-dritt għall-privatezza u l-harsien tad-data, jkunu mharsa. Meta dan it-tagħmir jiġi kkun-
- nettjat ma' networks ta' komunikazzjonijiet elettronici pubblikament disponibbli, jew meta jagħmel użu minn servizzi ta' komunikazzjonijiet elettronici bhala infrastruttura bażika, għandhom japplikaw id-dispożizzjonijiet rilevanti tad-Direttiva 2002/58/KE (Direttiva dwar il-privatezza u l-komunikazzjonijiet elettronici), inklużi dawk dwar id-data tas-sigurtà, it-traffiku u l-lokazzjoni u d-data dwar il-kunfidenzjalità.
- (45) Il-fornitur ta' servizz ta' komunikazzjoni elettronika disponibbli pubblikament għandu jiehu miżuri tekniċi u organizzattivi adatti biex jiżgura s-sigurtà tas-servizzi tiegħu. Mingħajr preġudizzju għad-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward ta' l-ipproċessar ta' data personali u l-moviment liberu ta' tali data <sup>(1)</sup>, tali miżuri għandhom jiżguraw li d-data personali tkun tista' tiġi aċċessata biss minn persunal awtorizzat għal skopijiet legalment awtorizzati u li d-data personali maħżuna jew mibgħuta kif ukoll in-network u s-servizzi jkunu protetti. Barra minn hekk, għandha tiġi stabbilita politika dwar is-sigurtà fir-rigward tal-ipproċessar tad-data personali sabiex jiġu identifikati dgħufiji fis-sistema, u għandhom jitwettqu regolarment monitoraġġ u azzjoni preventiva, korrettiva u li tnaqqas l-effetti tal-problemi.
- (46) L-awtoritajiet kompetenti nazzjonali għandhom iwettqu monitoraġġ fuq il-miżuri mehuda u jiddisseminaw il-prattika korretta fost il-fornituri tas-servizzi ta' komunikazzjoni elettronika disponibbli pubblikament.
- (47) Ksur ta' sigurtà li jwassal għat-telf jew li jikkomprometti d-data personali ta' abbonat individwali, jekk ma jiġix ittrattat b'mod adegwat u fil-waqt, jista' jirriżulta f'telf ekonomiku u dannu soċjali sostanzjali, inkluż frodi tal-identità. Għalhekk, hekk kif il-fornitur ta' servizz ta' komunikazzjoni elettronika disponibbli pubblikament isir jaf li jkun seħħ tali ksur, huwa għandu jivvaluta r-riskji marbutin ma' dan, eż. billi jistabblixxi x'tip ta' data ntaqtet mill-ksur (inkluż is-sensittività tagħha, il-kuntest u l-miżuri ta' sigurtà fis-seħħ), il-kawża u l-firxa tal-ksur tas-sigurtà, l-għadd ta' abbonati milquta, u d-dannu li jistgħu jsofru l-abbonati minhabba l-ksur (eż. serq tal-identità, telf finanzjarju, telf ta' opportunitajiet ta' kummerċ jew impjeg, dannu fiziku). L-abbonati kkonċernati mill-incidenti dwar is-sigurtà li jistgħu jirriżultaw friskju serju għall-privatezza tal-abbonat (eż. serq jew

(1) ĠU L 281, 23.11.1995, p. 31.

frodi tal-identità, dannu fiżiku, umiljazzjoni sostanzjali jew dannu ghar-reputazzjoni), għandhom jiġu nnotifikati mingħajr dewmien biex ikunu jistgħu jiehdu l-prekawzzjonijiet mehtieġa. In-notifika għandha tinkludi informazzjoni dwar il-miżuri mehuda mill-fornitur biex jittratta l-ksur, kif ukoll rakkomandazzjonijiet għall-utenti milquta. Ma għandhiex tkun mehtieġa notifika ta' ksur tas-sigurtà jekk il-fornitur ikun wera lill-awtorità kompetenti li jkun implimenta l-miżuri ta' protezzjoni teknoloġiċi adatti, u li daww il-miżuri ġew applikati għad-data kkonċernata mill-ksur tas-sigurtà. Tali miżuri ta' protezzjoni teknoloġiċi għandhom irendu d-data indeċifrabbli għal kull persuna li ma tkunx awtorizzata li jkollha aċċess għaliha.

(48) L-awtoritajiet regolatorji nazzjonali għandhom jippromwovu l-interessi taċ-ċittadini ta' l-Unjoni Ewropea billi, inter alia, jikkontribwixxi fl-assigurazzjoni ta' livell għoli ta' harsien tad-data personali u l-privatezza. Għal dan il-ghan, irid ikollhom il-mezzi mehtieġa biex jesegwixxu dmirijiethom, inkluża aċċess data komprensiva u fattibbli dwar iċċidenti ta' sigurtà attwali li jkunu rrendew id-data personali ta' individwi fi stat kompromettenti.

(49) Meta jimplementaw miżuri li jittrasponu d-Direttiva 2002/58/KE (Direttiva dwar il-privatezza u l-komunikazzjonijiet elettronici), l-awtoritajiet u l-qrati tal-Istati Membri għandhom mhux biss jinterpretaw il-liġi nazzjonali tagħhom b'mod konsistenti ma' dik id-Direttiva, iżda għandhom ukoll jiżguraw li ma jistrihux fuq interpretazzjoni tagħha li tkun f'konflitt ma' drittijiet fundamentali jew prinċipji ġenerali oħrajn tal-liġi Komunitarja, bħall-prinċipju tal-proporzjonalità.

(50) Għandu jkun hemm provvedimenti biex il-Kummissjoni tadotta Rakkomandazzjonijiet dwar il-mezzi biex jinkiseb livell adegwat ta' protezzjoni tal-privatezza u sigurtà tad-data personali mibgħuta jew ipproċessata f'konnessjoni mal-użu ta' netwerks ta' komunikazzjoni elettronika.

(51) Waqt l-iffissar ta' regoli dettaljati fir-rigward tal-format u l-proċeduri applikabbli fin-notifika ta' ksur ta' data personali, għandha tingħata kunsiderazzjoni xierqa liċ-ċirkustanzi tal-ksur, speċjalment dwar jekk id-data personali kenitx imħarsa jew le minn kriptaġġ jew permezz ta'

mezzi oħra, li kienu jllimitaw b'mod effettiv il-probabbiltà li jitwettqu frodi ta' l-identità jew forom oħra ta' użu hażin. Barra dan, dawn ir-regoli u proċeduri għandhom jikkunsidraw l-interessi legittimi ta' l-awtoritajiet ta' l-infurzar tal-liġi f'każi fejn skoperturi bikrija jistgħu jfjixklu mingħajr bżonn l-investigazzjoni taċ-ċirkustanzi ta' ksur partikolari.

(52) Is-softwer li bil-mohbi jissorvelja l-azzjonijiet ta' l-utent u/jew jimmina l-operazzjoni tat-tagħmir terminali ta' l-utent għall-benefiċċju ta' parti terza (l-hekk imsejjah "spajwer") johloq theddida serja għall-privatezza ta' l-utenti. Jehtieġ li jiġi żgurat livell għoli u ugwali ta' harsien ta' l-isfera privata ta' l-utenti, irrispettivament jekk il-programmi ta' l-ispjir mhux mixtieġa kinux ġew dawn-lowd jati involontarjament permezz ta' netwerks ta' komunikazzjonijiet elettronici jew kinux forniti u installati mohbija f'softwer li jkun tqassam fuq midja esterna ta' hżin tad-data bħalma huma s-CDs, is-CD-Roms jew l-istikek tal-USB. L-Istati Membri għandhom iheggu lill-utenti aħharin biex jiehdu l-passi mehtieġa sabiex jipproteġu t-tagħmir terminali tagħhom kontra viruses u spyware.

(53) Il-fornituri tas-servizzi ta' komunikazzjonijiet elettronici jridu jagħmlu investimenti sostanzjali biex issir il-ġlieda kontra komunikazzjonijiet kummerċjali mhux mitluba ("spam"). Huma jinsabu wkoll f'pożizzjoni aħjar mill-utenti aħhara biex ikollhom l-għarfien u r-rizorsi mehtieġa biex jikxfu u jidentifikaw lil min jispammja. Il-fornituri tal-servizzi ta' korrispondenza elektronika u fornituri oħra ta' servizzi għandu għalhekk ikunu jistgħu jibdeu azzjoni legali kontra min jispammja u għalhekk jiddefendu l-interessi tal-klijenti tagħhom, kif ukoll l-interessi kummerċjali legittimi tagħhom stess.

(54) Il-htieġa biex ikun żgurat livell xieraq ta' harsien tal-privatezza u d-data personali trażmessa u pproċessata f'konnessjoni ma' l-użu ta' netwerks ta' komunikazzjonijiet elettronici fil-Komunità teziġi implimentazzjoni effikaci u setgħat għall-infurzar sabiex ikunu pprovduti iċċentivi xierqa għall-konformità. L-awtoritajiet nazzjonali kompetenti u, fejn mehtieġ, korpi nazzjonali oħra kkonċernati, għandu jkollhom setgħat u rizorsi suffiċjenti biex jinvestigaw każi ta' nuqqas ta' konformità b'mod effettiv, speċjalment is-setgħa biex jiksibu kwalunkwe informazzjoni rilevanti li jista' jkollhom bżonn, biex jiddeċiedu dwar l-ilmenti u biex jimponu sanzjonijiet f'każi ta' nuqqas ta' konformità.



- (55) L-implimentazzjoni u l-infurzar tad-dispożizzjonijiet ta' din id-Direttiva spiss jehtieġu kooperazzjoni bejn l-awtoritajiet regolatorji nazzjonali ta' żewġ Stati Membri jew aktar, pereżempju biex jikkumbattu spam u spyware transkonfinali. Biex fkażijiet bhal dawn tkun żgurata kooperazzjoni minghajr intoppi u minnufih, il-proċeduri dwar pereżempju l-kwantità u l-format tal-informazzjoni skambjata bejn l-awtoritajiet jew l-iskadenzi li jridu jiġu osservati għandhom ikunu ddefiniti fir-rakkomandazzjonijiet. Dawn il-proċeduri jippermettu wkoll li l-obbligi li jirriżultaw għall-atturi tas-suq ikunu armonizzati, li jservi ta' kontribut għall-holqien ta' kondizzjonijiet ekwivalenti għal kulhadd fil-Komunità.
- (56) Il-kooperazzjoni u l-infurzar transkonfinali għandhom jiġu nfurzati b'mod konformi mal-mekkaniżmi Komunitarji ta' infurzar transkonfinali eżistenti bhal dak stabbilit fir-Regolament KE 2006/2004 (ir-Regolament dwar kooperazzjoni fil-protezzjoni tal-konsumatur) <sup>(1)</sup> permezz ta' emenda għal dak ir-Regolament.
- (57) Il-miżuri meħtieġa għall-implimentazzjoni tad-Direttiva 2002/22/KE (Direttiva dwar is-Servizz Universali) għandhom jiġu adottati skond id-Deciżjoni tal-Kunsill 1999/468/KE tat-28 ta' Ġunju 1999 li ttiprovdi l-proċeduri għall-eżerċizzju tas-setgħat ta' l-implimentazzjoni konferiti lill-Kummissjoni <sup>(2)</sup>.
- (58) B'mod partikolari, il-Kummissjoni għandha tingħata s-setgħa biex tadatta l-Annessi għall-progress tekniku jew il-bidliet fid-domanda tas-swieq. Billi dawn il-miżuri huma ta' kamp ta' applikazzjoni ġenerali u huma mfassla biex jemendaw elementi mhux essenzjali tad-Direttiva 2002/22/KE (Direttiva dwar is-Servizz Universali) billi jissupplimentawha b'elementi godda mhux essenzjali, iridu jiġu adottati skond il-proċedura regolatorja bi skrutinju prevista fl-Artikolu 5a tad-Deciżjoni 1999/468/KE.
- (59) Id-Direttivi 2002/22/KE (Direttiva dwar is-Servizz Universali) u 2002/58/KE (Direttiva dwar il-privatezza u l-komunikazzjonijiet elettronici) għandhom għalhekk jiġu emendati f'dan is-sens.
- (60) Konformement mal-punt 34 tal-Ftehim Interistituzzjonali dwar it-fassil aħjar tal-liġijiet <sup>(3)</sup>, l-Istati Membri huma

mhegġa biex ifasslu, għalihom infushom u fl-interess tal-Komunità, it-tabelli tagħhom li juru, safejn hu possibbli, il-korrelazzjoni bejn id-Direttivi 2002/22/KE (Direttiva dwar is-Servizz Universali) u 2002/58/KE (Direttiva dwar il-privatezza u l-komunikazzjonijiet elettronici) u l-miżuri ta' traspożizzjoni, u li jagħmluhom pubbliċi,

ADOTTAW DIN ID-DIRETTIVA:

#### Artikolu 1

#### Emendi tad-Direttiva 2002/22/KE (Direttiva dwar is-Servizz Universali)

Id-Direttiva 2002/22/KE (Direttiva dwar is-Servizz Universali) hija b'dan emendata kif ġej:

- (1) L-Artikolu 1 għandu jiġi sostitwit b'dan li ġej:

#### “Artikolu 1

#### Suġġett u ambitu

1. Fl-ambitu tal-qafas tad-Direttiva 2002/21/KE (id-Direttiva Qafas), din id-Direttiva tikkoncerna l-forniment ta' netwerks u servizzi ta' komunikazzjoni elettronika lil utenti aħhara. L-għan huwa li tiġi żgurata d-disponibilità mal-Komunità kollha ta' servizzi pubblikament disponibbli ta' kwalità tajba permezz ta' kompetizzjoni effettiva u għażla u biex tittratta maċ-ċirkostanzi li fihom il-htigiet ta' l-utenti aħhara ma jitharsux b'mod sodisfaċenti mis-suq. Din id-Direttiva tinkludi wkoll dispożizzjonijiet li jikkoncernaw it-tagħmir terminali fil-postijiet fejn joperaw l-konsumaturi. Din id-Direttiva tinkludi wkoll dispożizzjonijiet dwar ċerti aspetti ta' tagħmir ta' terminal mahsub biex jiġi faċilitat access għal utenti b'diżabbiltà.

2. Din id-Direttiva tistabbilixxi d-drittijiet ta' l-utenti aħhara u l-obbligi korrispondenti li jaqgħu fuq l-imprizi li jipprovdu n-netwerks u s-servizzi ta' komunikazzjoni elettronika pubblikament disponibbli. Fir-rigward ta' l-assigurazzjoni ta' forniment ta' servizz universali fl-ambjent ta' swieq miftuħa u kompetittivi, din id-Direttiva tiddefinixxi s-sett minimu ta' servizzi ta' kwalità speċifikata li għaliha l-utenti kollha għandhom access bi prezz li jista' jintlahaq fid-dawl tal-kondizzjonijiet speċifiċi nazzjonali, minghajr distorzjoni tal-kompetizzjoni. Din id-Direttiva tistabbilixxi wkoll obbligi fir-rigward tal-forniment ta' ċerti servizzi mandatarji.

<sup>(1)</sup> ĠU L 364, 9.12.2004, p. 1.

<sup>(2)</sup> ĠU L 184, 17.7.1999, p. 23.

<sup>(3)</sup> ĠU C 321, 31.12.2003, p. 1.

3. Id-dispożizzjonijiet ta' din id-Direttiva dwar id-drittijiet tal-utenti aħhara għandhom japplikaw mingħajr preġudizzju għar-regoli Komunitarji dwar il-protezzjoni tal-konsumatur, b'mod partikolari d-Direttivi 93/13/KEE u 97/7/KE, u r-regoli nazzjonali f'konformità mal-liġi Komunitarja.”;

(2) L-Artikolu 2 għandu jiġi emendat kif ġej:

(a) il-punt (b) għandu jiġi mhassar;

(b) il-punt (c) u (d) għandhom jiġu sostitwiti b'dan li ġej:

“(c) ‘servizz telefoniku pubblikament disponibbli’ tfisser servizz disponibbli għall-pubbliku li joriġina u jirċievi, direttament jew indirettament, sejhiet nazzjonali jew nazzjonali u internazzjonali, permezz ta' numru jew numri fi pjan ta' numerazzjoni telefonika nazzjonali jew internazzjonali;

(d) ‘numru ġeografiku’ tfisser numru mill-pjan ta' numerazzjoni telefoniku nazzjonali fejn parti mill-istruttura tan-numru tiegħu jkun fiha sinifikat ġeografiku wżat biex jittrasferixxi sejhiet għall-post fiżiku tal-punt tat-terminazzjoni tan-network (NTP);”;

(c) il-punt (e) għandu jiġi mhassar;

(d) il-punt (f) għandu jiġi sostitwit b'dan li ġej:

“(f) ‘numru mhux ġeografiku’ tfisser numru minn pjan nazzjonali ta' numerazzjoni telefonika li ma jkunx numru ġeografiku. Jinkludi, inter alia, numri mobbli, numri bla hlas u numri b'rati primjum.”;

(3) L-Artikolu 4 għandu jiġi sostitwit b'dan li ġej:

“Artikolu 4

**Forniment ta' aċċess f'post fiss u forniment ta' servizzi telefoniċi**

1. L-Istati Membri għandhom jiżguraw li t-talbiet raġonevoli kollha għal konnessjoni f'post fiss ma' network

pubbliku ta' komunikazzjonijiet għandhom jintlaqgħu mill-inqas minn imprima waħda.

2. Il-konnessjoni provduta għandha tkun kapaci sostni l-komunikazzjonijiet tal-faks vokali u d-data, b'rati tad-data li huma biżżejjed biex jippermettu aċċess funzjonali għall-Internet meta jitqiesu t-teknoloġiji prevalenti użati mill-maġġoranza ta' l-abbonati u l-fattibbiltà teknoloġika.

3. L-Istati Membri għandhom jiżguraw li t-talbiet raġonevoli kollha għall-forniment ta' servizz telefoniku disponibbli pubblikament, fuq il-konnessjoni tan-network imsemmija fil-paragrafu 1, li jippermetti li joriġinaw u jirċievu sejhiet nazzjonali u internazzjonali għandhom jiġu sodisfatti mill-inqas minn imprima waħda.”;

(4) L-Artikolu 5(2) għandu jiġi sostitwit b'dan li ġej:

“2. Fid-direttorji li jissemew fil-paragrafu 1 għandhom jidhru, sugġett għad-dispożizzjonijiet ta' l-Artikolu 12 tad-Direttiva 2002/58/EC, dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika (Direttiva dwar il-privatezza u l-komunikazzjonijiet elettronici) (\*), l-abbonati kollha tas-servizzi telefoniċi pubblikament disponibbli.

(\*) ĠU L 201, 31.7.2002, p. 37.”;

(5) L-Artikolu 7 għandu jiġi sostitwit b'dan li ġej:

“Artikolu 7

**Miżuri għal utenti b'diżabbiltà**

1. Sakemm ma jkunux ġew speċifikati rekwiziti taht il-Kapitolu IV li jiksbu l-effett ekwivalenti, l-Istati Membri għandhom jiehdu miżuri speċifiċi biex jiġi żgurat aċċess għal, u affordabbiltà tas-servizzi identifikati fl-Artikoli 4 (3) u 5 għal utenti aħhara b'diżabbiltà komparabbli għal dawk gawduti minn utenti aħhara oħrajn. L-Istati Membri jistgħu jobligaw lill-awtoritajiet regolatorji nazzjonali biex jivvalutaw il-htieġa ġenerali u l-htigiet speċifiċi, inkluż sa fejn iwasslu tali miżuri għall-utenti aħhara b'diżabbiltà u l-forma konkreta tagħhom.

2. L-Istati Membri għandhom jiehdu miżuri speċifiċi, fid-dawl tal-kundizzjonijiet nazzjonali, biex jiżguraw li utenti ahħara b'diżabbiltà jkunu jistgħu wkoll jibbenefikaw mill-opportunità disponibbli għall-maġġoranza ta' l-utenti ahħara li jaġhżlu bejn impriża u ohra jew fornitur tas-servizzi u iehor.”;

(6) fl-Artikolu 8, il-paragrafu li ġej għandu jiġi miżjud:

“3. Meta impriża nominta f'konformità mal-paragrafu 1 jkollha l-intenzjoni li tid-disponi mill-assi kollha taġhha jew parti sostanzjali minnhom tan-netwerk lokali ta' aċċess disponibbli għal entità legali separata taht appartenenza differenti, hija għandha tinforma bil-quddiem lill-awtorità regolatorja nazzjonali b'mod f'waqtu sabiex dik l-awtorità tkun tista' tivvaluta l-effett tat-transazzjoni intiza fuq il-forniment ta' aċċess għal post fiss u ta' servizzi telefoniċi skond l-Artikolu 4. L-awtorità regolatorja nazzjonali tista' timponi, temenda jew tirtira obbligi speċifiċi skond l-Artikolu 6 (2) tad-Direttiva 2002/20/KE (Direttiva ta' Awtorizzazzjoni).”;

(7) l-Artikolu 9(1), (2) u (3) għandhom jiġu sostitwiti b'dan li ġej:

“1. L-awtoritajiet regolatorji nazzjonali għandhom jissorveljaw li l-evoluzzjoni u l-livell tat-tariffi bl-imnut tas-servizzi identifikati fl-Artikoli 4 sa 7 jkunu jaqgħu taht l-obbligi ta' servizz universali u li jkunu jew provduti minn impriži nominati, jew disponibbli fis-suq jekk l-ebda impriži ma jkunu ġew nominati fir-rigward ta' dawn is-servizzi, b'mod partikolari fir-rigward tal-livell nazzjonali tal-prezzijiet u l-introjt tal-konsumatur.

2. L-Istati Membri jistgħu, fid-dawl tal-kundizzjonijiet nazzjonali, jeżiġu li l-impriži nominati jipprovdu lill-konsumaturi għażliet jew pakketti ta' tariffi lill-konsumaturi li jitbiegħdu minn dawk ipprovduti taht kundizzjonijiet kummerċjali normali, b'mod partikolari biex jiġi żgurat li dawk bi dhul baxx jew bi bżonnijiet soċjali speċjali ma jkunux imċaħħda mill-aċċess għan-netwerk imsemmi fl-Artikolu 4(1), jew milli jużaw is-servizzi identifikati fl-Artikolu 4(3) u l-Artikoli 5, 6 u 7 li jaqgħu taht l-obbligi ta' servizz universali u pprovduti minn impriži nominati.

3. L-Istati Membri jistgħu, barra minn kwalunkwe dispożizzjoni biex l-impriži notifikati jipprovdu għażliet ta' tariffi speċjali jew biex jikkonformaw mal-limiti massimi tal-prezzijiet jew medjar ġeografiku jew skemi

simili ohrajn, jiżguraw li jiġi provdut sostenn għall-konsumaturi identifikati bhala li għandhom dhul baxx jew bżonnijiet soċjali speċjali.”;

(8) l-Artikolu 11(4) għandu jiġi sostitwit b'dan li ġej:

“4. L-awtoritajiet regolatorji nazzjonali għandhom ikunu jistgħu jistabbilixxu miri ta' prestazzjoni għal dawk l-impriži b'obbligi ta' servizz universali. Meta jaġhmlu hekk, l-awtoritajiet regolatorji nazzjonali għandhom jiehdu kont tal-opinjoni tal-partijiet interessati, partikolarment kif imsemmi fl-Artikolu 33.”;

(9) it-titolu tal-Kapitolu III għandu jiġi sostitwit b'dan li ġej:

**“KONTROLLI REGOLATORJI FUQ IMPRIŽI B'SETGħA KBIRA FIS-SUQ FI SWIEQ SPEĊIFIĊI TA' BEJGH BL-IMNUT”;**

(10) l-Artikolu 16 għandu jiġi mħassar;

(11) l-Artikolu 17 għandu jiġi emendat kif ġej:

(a) Il-paragrafu 1 għandu jiġi sostitwit b'dan li ġej:

“1. L-Istati Membri għandhom jiżguraw li l-awtoritajiet regolatorji nazzjonali jimponu obbligi regolatorji xierqa fuq dawk l-impriži li jkunu ġew identifikati bhala li għandhom setgħa qawwija fis-suq fir-rigward ta' suq partikolari għall-bejgh bl-imnut skond l-Artikolu 14 tad-Direttiva 2002/21/KE (id-Direttiva Qafas) fejn:

(a) bhala riżultat ta' analiżi tas-suq imwettaq skond l-Artikolu 16 tad-Direttiva 2002/21/KE (id-Direttiva Qafas), awtorità regolatorja nazzjonali tiddetermina li suq partikolari ta' bejgh bl-imnut identifikat skond l-Artikolu 15 ta' dik id-Direttiva ma jkunux effettivament kompetittiv; u

(b) l-awtorità regolatorja nazzjonali tikkonkludi li l-obbligi imposti skond l-Artikoli 9 sa 13 tad-Direttiva 2002/19/KE (id-Direttiva ta' l-Aċċess), ma jkunux ser jirriżultaw fil-kisba ta' l-għanijiet stabbiliti fl-Artikolu 8 tad-Direttiva 2002/21/KE (id-Direttiva Qafas).”;

(b) Il-paragrafu 3 għandu jiġi mħassar;

(12) L-Artikoli 18 u 19 għandhom jiġu mħassra;

(13) L-Artikoli 20 sa 23 għandhom jiġu sostitwiti b'dan li ġej:

“Artikolu 20

### Kuntratti

1. L-Istati Membri għandhom jiżguraw li, meta jabbonaw għal servizzi li jipprovdu konnessjoni lil netwerk ta' komunikazzjonijiet pubbliċi u/jew servizzi tal-komunikazzjoni elettronika pubblikament disponibbli, konsumaturi, u utenti oħra aħħara li hekk jitolbu, għandhom dritt għal kuntratt ma' impriża jew impriži li jipprovdu tali konnessjoni u/jew servizzi. Tali kuntratt għandu mill-anqas jispeċifika f'forma ċara, komprensiva u hafifa u aċċessibbli:

(a) l-identità u l-indirizz tal-fornitur;

(b) is-servizzi provduti, inkluż b'mod partikolari:

- informazzjoni dwar il-linji politiċi ta' ġestjoni tat-traffiku applikati mill-fornitur,
- il-livelli ta' kwalità minimi tas-servizzi offruti, inkluż iż-żmien mehtieġ għall-konnessjoni inizjali u, jekk ikun il-każ, parametri oħra ta' kwalità tas-servizz, kif definiti mill-awtoritajiet regolatorji nazzjonali,
- it-tipi ta' servizz ta' manutenzjoni offruti u s-servizzi ta' appoġġ għall-klijenti pprovduti, kif ukoll il-metodi ta' kuntatt ma' dawn is-servizzi,
- kwalunkwe restrizzjonijiet imposti mill-fornitur dwar l-użu ta' tagħmir terminali pprovdut;

(ċ) meta jeżisti obbligu taht l-Artikolu 25, l-għażliet tal-abbonar dwar jekk tiġi inkluża jew le d-data personali tiegħu jew tagħha f'direttorju u d-data konċernata;

(d) dettalji tal-prezzijiet u t-tariffi, inkluż il-mezzi li bihom tista' tinkiseb informazzjoni aġġornata dwar it-tariffi u l-hlasijiet tal-manutenzjoni kollha applikabbli, metodi ta' pagament offruti u kwalunkwe differenzi fl-ispejjeż dovuti minhabba l-metodu tal-pagament;

(e) it-tul tal-kuntratt u l-kondizzjonijiet għat-tiġdid u t-terminazzjoni tas-servizzi u tal-kuntratt, inkluż:

- kondizzjonijiet rigward it-tul tal-kuntratt minimu relatat mal-promozzjonijiet,
- kwalunke tariffi relatati mal-portabbiltà ta' numri u identifikaturi oħra,

— kwalunke tariffi dovuti mat-terminazzjoni tal-kuntratt, inkluż kwalunkwe rkupru ta' spiża fir-rigward ta' tagħmir terminali;

(f) kwalunkwe kumpens u l-arrangamenti għal rifuzjoni li japplikaw jekk il-livelli tal-kwalità tas-servizzi b'kuntratt ma jintlaħqux;

(g) il-mezz ta' kif jinbnew proceduri għar-riżoluzzjoni ta' disputi skond l-Artikolu 34;

(h) it-tip ta' azzjoni li tista' tittiehed mill-impriża b'reazzjoni għal incidenti ta' sigurtà jew integrità jew theddid u vulnerabbiltajiet.

L-Istati Membri jistgħu jehtieġu wkoll li l-kuntratt jinkludi kwalunkwe informazzjoni li tista' tiġi provduta mill-awtoritajiet pubbliċi rilevanti għal dan l-iskop dwar l-użu ta' networks u servizzi ta' komunikazzjonijiet elettronici biex jidhlu l-attivitàjiet illegali jew biex ixerdu kontenut dannuż, u dwar il-mezzi ta' protezzjoni kontra riskji għas-sigurtà personali, il-privatezza u data personali, imsemmija fl-Artikolu 21(4a) u rilevanti għas-servizz ipprovdut.



2. L-Istati Membri għandhom jiżguraw li meta jiġu konklużi kuntratti bejn l-abbonati u l-imprizi li jipprovdu servizzi ta' komunikazzjoni elettronika li jippermettu komunikazzjoni verbali, l-abbonati jkunu infurmati b'mod ċar dwar jekk l-aċċess għas-servizzi ta' emerġenza, u jekk l-informazzjoni dwar il-post minn fejn is-sejha, humiex ipprovduti jew le. Il-fornituri ta' servizzi ta' komunikazzjonijiet elettronici għandhom jiżguraw li l-klijenti jingħataw informazzjoni ċara qabel il-konklużjoni tal-kuntratt dwar kwalunkwe limitu għall-aċċess għas-servizzi ta' emerġenza u dwar kwalunkwebidla fl-aċċess għas-servizzi ta' emerġenza.

3. L-Istati Membri għandhom jiżguraw li l-abbonati jkollhom id-dritt li jirtiraw il-kuntratti tagħhom mingħajr penali ma' avviz ta' modifiki għad-detriment tal-abbonat fil-kondizzjonijiet kuntrattwali proposti mill-imprizi li jipprovdu netwerks u/jew is-servizzi ta' komunikazzjoni elettronika. L-abbonati għandhom jingħataw avviz adegwat, mhux anqas minn xahar, bil-quddiem ta' modifikazzjonijiet bħal dawk u għandhom ikunu nfurmati fl-istess waqt bid-dritt tagħhom li jirtiraw, mingħajr penalità mill-kuntratti tagħhom, jekk ma jeċċettawx il-kondizzjonijiet il-ġodda. L-Istati Membri għandhom jiżguraw li l-awtoritajiet regolatorji nazzjonali jkunu jistgħu jispeċifikaw tali notifiki.

#### Artikolu 21

##### Trasparenza u pubblikazzjoni ta' l-informazzjoni

1. L-Istati Membri għandhom jiżguraw li l-awtoritajiet regolatorji nazzjonali jkunu jistgħu jobbligaw lill-imprizi li jipprovdu n-netwerks u/jew is-servizzi pubbliċi ta' komunikazzjoni elettronika biex jipubblikaw informazzjoni komparabbli, adegwata u aġġornata kif stabbilit fl-Anness II, dwar il-prezzijiet u t-tariffi applikabbli u dwar termini u kondizzjonijiet standard fir-rigward ta' aċċess u l-użu tas-servizzi tagħhom pprovduti minnhom lill-utenti aħhara u lill-konsumaturi. L-awtoritajiet regolatorji nazzjonali jistgħu jispeċifikaw htigiet addizzjonali rigward il-forma li fiha tali informazzjoni għandha tiġi pubblikata biex ikunu żgurati t-trasparenza, il-komparabbiltà, iċ-ċarezza u l-aċċessibbiltà għall-benefiċċju tal-konsumaturi.

2. L-awtoritajiet regolatorji nazzjonali għandhom jinkoraġġixxu l-forniment ta' informazzjoni komparabbli biex l-utenti aħhara u l-konsumaturi jkunu jistgħu jagħmlu evalwazzjoni indipendenti tal-ispiża fuq pakketti ta' użu alternattivi, per eżempju permezz ta' linji gwida interattivi jew tekniki simili. L-Istati Membri għandhom jiżguraw li l-awtoritajiet regolatorji nazzjonali jistgħu jagħmlu tali linji gwida u tekniki disponibbli, b'mod partikolari meta dawn ma jkunux disponibbli fis-suq mingħajr hlas jew bi prezz raġonevoli. Partijiet terzi għandu jkollhom id-dritt li jużaw

mingħajr hlas l-informazzjoni pubblikata mill-imprizi li jipprovdu netwerks u/jew servizzi ta' komunikazzjonijiet elettronici, għall-finijiet li jbieghu jew jagħmlu disponibbli tali linji gwida jew tekniki.

3. L-Istati Membri għandhom jiżguraw li l-awtoritajiet regolatorji nazzjonali jkunu jistgħu jobbligaw lill-imprizi li jipprovdu servizzi tal-komunikazzjoni elettronika biex inter alia:

(a) jipprovdu informazzjoni applikabbli dwar it-tariffi lil abbonati rigward kwalunkwe numru jew servizz soġġett għal kondizzjonijiet ta' prezzar partikolari; fir-rigward ta' kategoriji individwali ta' servizzi li awtoritajiet regolatorji nazzjonali jistgħu jehtiegu li tali informazzjoni tiġi provduta immedjatament qabel ma tiġi konnessa s-sejha;

(b) jinformaw lill-abbonati dwar kwalunkwe bidla fil-politiki tal-ġestjoni tat-traffiku tal-fornitur;

(c) jinformaw lill-abbonati bid-dritt tagħhom li jiddeterminaw jekk jinkludux jew le data personali tagħhom f'direttorju u t-tipi ta' data konċernata f'konformità mal-Artikolu 12 tad-Direttiva 2002/58/KE (Direttiva dwar il-privatezza u l-komunikazzjonijiet elettronici);u

(d) jinfurmaw regolarment l-abbonati b'dizabbiltà bid-dettalji tal-prodotti u sevizzi maħsuba għalihom.

Jekk jitqies xieraq, awtoritajiet regolatorji nazzjonali jistgħu jippromwovu miżuri self regolatorji jew koregulatorji qabel ma jiġi impost kwalunkwe obbligu.

4. L-Istati Membri jistgħu jehtiegu li imprizi msemminjin fil-paragrafu 3 jiddistribwixxu informazzjoni ta' interess pubbliku bla hlas lill-abbonati eżistenti u ġodda fejn adatt. F'dak il-każ tali informazzjoni għandha tiġi prodotta mill-awtoritajiet pubbliċi rilevanti f'format standardizzat u għandha, inter alia, tkopri s-sugġetti li ġejjin:

(a) l-użu l-aktar komuni ta' servizzi tal-komunikazzjoni elettronika biex jidhlu fattivitajiet illegali jew biex ixxerdu kontenut dannuż, b'mod partikolari fejn huwa jista' jippreġudika r-rispett għad-drittijiet u l-libertajiet tal-oħrajn, inkluż ksur ta' drittijiet tal-awtur u drittijiet relatati, u l-konsegwenzi legali tagħhom; kif ukoll,

(b) il-mezzi ta' protezzjoni kontra riskji għas-sigurtà personali, il-privatezza u d-data personali fl-użu ta' servizzi tal-komunikazzjoni elettronika.

#### Artikolu 22

##### Kwalità ta' servizz

1. L-Istati Membri għandhom jiżguraw li l-awtoritajiet regolatorji nazzjonali, wara li jkunu hađu kont tal-fehmiet tal-partijiet interessati, ikunu jistgħu jobbigaw lill-imprizi li jipprovdu netwerks u/jew servizzi ta' komunikazzjoni elettronika pubblikament disponibbli biex jipubblikaw informazzjoni komparabbli, xierqa u aġġornata għall-utenti finali dwar il-kwalità tas-servizzi tagħhom u dwar miżuri meħudin biex ikun żgurat aċċess komparabbli għall-utenti aħħara b'diżabbiltà. Dik l-informazzjoni għandha wkoll, meta tinalab, tingħata lill-awtorità regolatorja nazzjonali qabel ma tiġi pubblikata.

2. L-awtoritajiet regolatorji nazzjonali jistgħu jispeċifikaw, inter alia, il-parametri tal-kwalità tas-servizz li għandhom jiġu mkejla, u l-kontenut, forma u mod tal-informazzjoni li għandha tiġi publikata, inklużi mekkaniżmi possibbli ta' certifikazzjoni ta' kwalità, sabiex jiġi żgurat li l-utenti aħħara jkollhom aċċess għal informazzjoni komprensiva, komparabbli, affidabbli u faċli li tiftiehem. Fejn adatt, il-parametri, id-definizzjonijiet u l-metodu tal-kejl mogħtija fl-Anness III jistgħu jintużaw.

3. Sabiex tiġi evitata d-degradazzjoni tas-servizz u t-tfixkil jew r-rallentar tat-traffiku fuq in-netwerks, l-Istati Membri għandhom jiżguraw li awtoritajiet regolatorji nazzjonali jkunu jistgħu jistabbilixxu kwalità minima ta' htigiet tas-servizzi dwar impriza jew imprizi li jipprovdu netwerks ta' komunikazzjonijiet pubbliċi.

#### Artikolu 23

##### Disponibbiltà tas-servizzi

L-Istati Membri għandhom jiehdu l-miżuri kollha meħtieġa biex jiżguraw id-disponibbiltà kollha possibbli tas-servizzi telefoniċi pubblikament disponibbli pprovdu fuq netwerks ta' komunikazzjonijiet pubbliċi fl-eventwalità ta' hsara katastrofika fin-netwerk jew f'każi ta' *force majeure*. L-

Istati Membri għandhom jiżguraw li l-imprizi li jipprovdu servizzi telefoniċi pubblikament disponibbli jiehdu l-miżuri neċessarji kollha biex jiżguraw aċċess mingħajr interruzzjoni għas-servizzi ta' emerġenza.”;

(14) l-Artikolu li ġej għandu jiġi inserit:

“Artikolu 23a

##### Żgurar ta' aċċess u għażla komparabbli għall-utenti b'diżabbiltà

1. 1. L-Istati Membri għandhom jippermettu lill-awtoritajiet nazzjonali rilevanti biex jispeċifikaw, fejn adatt, il-htigiet li għandhom jintlahqu mill-imprizi li jipprovdu servizzi ta' komunikazzjoni disponibbli pubblikament biex ikun żgurat li utenti aħħara b'diżabbiltà:

(a) ikunu jistgħu jkollhom aċċess għal servizzi ta' komunikazzjonijiet telefoniċi komparabbli għal dawk li minnhom igawdu l-maġġoranza ta' utenti aħħara; u

(b) jibbenefikaw mill-għażla tal-imprizi u s-servizzi disponibbli għall-maġġoranza tal-utenti aħħara.

2. Sabiex ikunu jistgħu jadottaw u jimplimentaw arranġamenti speċifiċi għal utenti b'diżabbiltà, l-Istati Membri għandhom ihegġu d-disponibbiltà ta' tagħmir terminali li joffri s-servizzi u l-funzjonijiet meħtieġa.”;

(15) l-Artikolu 25 għandu jiġi emendat kif ġej:

(a) It-titolu għandu jiġi sostitwit b'dan li ġej:

“**Servizzi ta' konsultazzjoni tad-direttorju tat-telefown**”;

(b) il-paragrafu 1 għandu jiġi sostitwit b'dan li ġej:

“1. L-Istati Membri għandhom jassiguraw li l-abbonati ta' servizzi pubblikament disponibbli tat-telefon ikollhom id-dritt li jkunu mnizzla fid-direttorju pubblikament disponibbli msemmi fl-Artikolu 5(1)(a) u li jkollhom l-informazzjoni tagħhom titqiegħed għad-dispożizzjoni ta' fornituri ta' servizzi u/jew direttorji ta' konsultazzjoni tad-direttorju f'konformità mal-paragrafu 2 ta' dan l-Artikolu.”;

(ċ) il-paragrafi 3, 4 u 5 għandhom jiġu sostitwiti b'dan li ġej:

“3. L-Istati Membri għandhom jiżguraw li l-utenti aħhara kollha provduti b'servizz telefoniku pubblikament disponibbli jista' jkollhom aċċess għas-servizzi ta' konsultazzjoni tad-direttorju. L-awtoritajiet regolatorji nazzjonali għandhom ikunu jistgħu jimponu obbligi u kondizzjonijiet fuq l-imprizi li jikkontrollaw l-aċċess għall-utenti aħhara għall-forniment ta' servizzi ta' konsultazzjoni tad-direttorju skond id-dispożizzjonijiet tal-Artikolu 5 tad-Direttiva 2002/19/KE (Direttiva dwar l-Access). Tali obbligi u kondizzjonijiet għandhom ikunu oġġettivi, proporzjonati, non-diskriminatorji u trasparenti.

4. L-Istati Membri m'għandhomx iżommu xi restrizzjonijiet regolatorji li jipprevjenu lill-utenti aħhara fi Stat Membru wiehed milli jaċċessaw direttament is-servizz ta' konsultazzjoni tad-direttorju fi Stat Membru iehor, permezz ta' sejhiet vokali jew SMS, u għandhom jiehdu miżuri biex jiżguraw tali aċċess f'konformità mal-Artikolu 28.

5. Il-paragrafi 1 sa 4 għandhom japplikaw suġġett għar-rekwiżiti tal-leġislażzjoni Komunitarja dwar il-harsien tad-data personali u l-privatezza u, b'mod partikolari, l-Artikolu 12 tad-Direttiva 2002/58/KE (Direttiva dwar il-privatezza u l-komunikazzjonijiet elettronici).”;

(16) l-Artikoli 26 u 27 għandhom jiġu sostitwiti b'dan li ġej:

“Artikolu 26

### Servizzi ta' emerġenza u n-numru uniku Ewropew għal sejhiet ta' emerġenza

1. L-Istati Membri għandhom jiżguraw li, l-utenti aħhara kollha tas-servizzi msemmija fil-paragrafu 2, inklużi l-utenti ta' telefowns pubbliċi bi hlas, ikunu jistgħu jċemplu lis-servizzi ta' emerġenza mingħajr hlas, billi jużaw in-numru uniku Ewropew ta' sejhiet ta' emerġenza, in-numru “112” u numri nazzjonali ta' sejhiet ta' emerġenza speċifikati mill-Istati Membri.

2. L-Istati Membri għandhom jiżguraw li l-imprizi li jipprovdu lill-utenti aħhara b'servizz ta' komunikazzjoni elettronika għal sejhiet ta' oriġini nazzjonali lil numru jew numri fi pjan ta' numerazzjoni telefonika nazzjonali, jipprovdu aċċess għal servizzi ta' emerġenza.

3. L-Istati Membri għandhom jiżguraw li s-sejhiet fuq in-numru uniku Ewropew ta' emerġenza “112” għandhom jitwieġbu b'mod xieraq u ttrattati bil-mod l-aktar adattat għall-organizzazzjoni nazzjonali tas-sistemi ta' emerġenza. Dawn is-sejhiet għandhom jitwieġbu u jiġu ttrattati malajr u effiċjement almenu daqs li kieku kienu sejhiet fuq in-numru jew numri nazzjonali ta' emerġenza, fejn dawn ikunu għadhom jintużaw.

4. L-Istati Membri għandhom jiżguraw li l-aċċess għall-utenti aħhara b'diżabbiltà għal għal servizzi ta' emerġenza jkun komparabbli għal dak li minnu jwawdu utenti aħhara oħrajn. Miżuri mehuda biex jiġi żgurat li l-utenti b'diżabbiltà jkun jista' jkollhom aċċess għal servizzi ta' emerġenza huma u jivvjaġġaw fi Stati Membri oħra, għandhom ikunu possibbli bbażati fuq standards jew speċifikazzjonijiet Ewropej skond id-dispożizzjonijiet tal-Artikolu 17 tad-Direttiva 2002/21/KE (Direttiva Qafas), u m'għandhomx jipprevjenu lill-Istati Membri milli jadottaw htigiet addizzjonali biex isegwu l-għanijiet stabbiliti f'dan l-Artikolu.

5. L-Istati Membri għandhom jiżguraw li, safejn ikun teknikament fattibbli, l-imprizi konċernati jagħmlu l-informazzjoni dwar il-post minn fejn issir is-sejha disponibbli mingħajr hlas lill-awtorità li titratta sejhiet ta' emerġenza malli s-sejha tilhaq l-awtorità. Dan japplika għas-sejhiet kollha għan-numru uniku Ewropew ta' sejhiet ta' emerġenza “112”. L-istati Membri jistgħu jestendu dawn l-obbligi biex ikopru sejhiet għal numri nazzjonali ta' emerġenza. Fejn l-imprizi msemmija fil-paragrafu 2 jixtiequ jgħidu li l-forniment ta' informazzjoni dwar il-post minn fejn issir is-sejha m'hijiex teknikament fattibbli, huma għandhom iġorru l-piż li jipprovaw dan.

6. L-Istati Membri għandhom jiżguraw li ċ-cittadini jkunu informati adegwatament dwar l-eżistenza u l-użu tan-numru uniku Ewropew għas-sejhiet ta' emerġenza “112”, b'mod partikolari permezz ta' inizjattivi li jimmiraw speċifikament lil persuni li jivvjaġġaw bejn l-Istati Membri.

Artikolu 27

### Prefiss telefoniku Ewropej ta' aċċess

1. L-Istati Membri għandhom jiżguraw li l-prefiss “00” hu l-prefiss standard ta' aċċess għan-netwerk telefoniku internazzjonali. Jistgħu jintgħamlu jew jitkomplew arranġamenti speċjali biex isiru sejhiet bejn lokalitajiet transkonfinali qrib xulxin bejn Stati Membri. L-utenti aħhara fil-lokalitajiet konċernati għandhom jingħataw informazzjoni shiha dwar arranġamenti bħal dawn.

2. L-Istati Membri għandhom jiżguraw li l-imprizi kollha li jipprovdu servizzi tat-telefon aċċessibbli għall-pubbliku li jippermettu s-sejhiet internazzjonali jittrattaw s-sejhiet kollha għal u mill-Ispazju Ewropew ta' Numerazzjoni Telefonika (ETNS), bla hsara għall-htieġa li impriza tirkupra l-ispejjeż tagħha.”;

(17) l-Artikolu li ġej għandu jiġi inserit:

“Artikolu 27a

**Numri armonizzati għal servizzi armonizzati ta' valur soċjali, inkluż in-numru hotline għat-tfal nieqsa**

1. L-Istati Membri għandhom jippromwovu n-numri speċifiċi fil-firxa ta' numri li jibdw b' '116' identifikati mid-Deciżjoni tal-Kummissjoni 2007/116/KE tal-15 ta' Frar 2007 dwar ir-riżervar tal-firxa ta' numri nazzjonali li jibdw b' '116' għal numri armonizzati għal servizzi armonizzati ta' valur soċjali (\*). Huma għandhom iheggu l-forniment fit-territorju tagħhom tas-servizzi li għalihom huma riżervati tali numri.

2. L-Istati Membri għandhom jiffacilitaw l-aċċess għal utenti ahħara b'diżabbiltà għas-servizzi provduti taht il-firxa ta' numri '116'. Miżuri mehuda biex jiffacilitaw li l-utenti ahħara b'diżabbiltà jkollhom aċċess għal servizzi waqt li jivvjaġġaw fi Stati Membri ohra jistgħu jinkludu konformità mal-istandards jew l-ispeċifikazzjonijiet rilevanti pubblikati skond id-dispożizzjonijiet tal-Artikolu 17 tad-Direttiva 2002/21/KE (Direttiva Qafas).

3. L-Istati Membri għandhom jiżguraw li ċ-ċittadini jkunu informati adegwament dwar l-eżistenza u l-użu ta' servizzi previsti taht il-firxa ta' numri '116', b'mod partikolari permezz ta' inizjattivi speċifikament immirati għal persuni li jivvjaġġaw bejn l-Istati Membri.

4. L-Istati Membri għandhom, barra minn miżuri ta' applikabbiltà generali lin-numri kollha fil-firxa ta' numri '116' mehuda f'konformità mal-paragrafu 1,2, u 3, jiffacilitaw l-aċċess taċ-ċittadini għal servizz li jopera hotline biex jirrapporta każijiet ta' tfal nieqsa. Il-hotline għandu jkun disponibbli fuq in-numru 116000.

(\*) ĠU L 49, 17.2.2007, p. 30.”;

(18) l-Artikolu 28 għandu jiġi sostitwit b'dan li ġej:

“Artikolu 28

**Aċċess għal numri u servizzi**

1. L-Istati Membri għandhom jiżguraw li, fejn teknika-ment u ekonomikament fattibbli, u bl-eċċezzjoni ta' meta abbonat imsejjah, għal raġunijiet kummerċjali, għażel li jillimita aċċess billi jsejjah partijiet li jinsabu f'żoni ġeografici speċifiċi, awtoritajiet nazzjonali rilevanti jiehdu l-passi kollha meħtieġa biex jiżguraw li l-utenti ahħara jkunu jistgħu:

(a) jkollhom aċċess u jużaw servizzi bl-użu ta' numri non-ġeografici fil-Komunità; u

(b) jkollhom aċċess għan-numri kollha provduti fil-Komunità, inklużi dawk fil-pjani ta' numerazzjoni tal-Istati Membri, dawk mill-ETNS u n-Numri għal Sejhiet bla Hlas Internazzjonali Universali (UIFN).

2. L-Istati Membri għandhom jiżguraw li l-awtoritajiet rilevanti jkunu jistgħu jeħtieġu lil-imprizi li jipprovdu netwerks ta' komunikazzjonijiet pubbliċi u/jew servizzi ta' komunikazzjoni elettronika disponibbli pubblikament biex jimblukkaw fuq bażi każ b'każ, l-aċċess għal numri jew servizzi meta dan ikun ġustifikat għal raġunijiet ta' frodi jew użu hażin, u li jeħtieġu li ftali każijiet fornituri ta' servizzi ta' komunikazzjoni elettronika jzommu inter-konnessjoni rilevanti jew dhul ieħor minn sevizzi.”;

(19) l-Artikolu 29 għandu jiġiemdat kif ġej:

(a) il-paragrafu 1 għandu jiġi sostitwit b'li ġej:

“1. L-Istati Membri għandhom jiżguraw li l-awtoritajiet regolatorji nazzjonali jkunu jistgħu jobbligaw lill-imprizi kollha li jipprovdu servizzi telefoniċi pubblikament disponibbli u/jew netwerks pubbliċi ta' komunikazzjonijiet, biex jagħmlu disponibbli lill-utenti ahħara l-facilitajiet ulterjuri elenkati fil-Parti B ta' l-Anness 1, bla hsara għall-fattibbiltà u l-vijabbiltà ekonomika.”;



(b) il-paragrafu 3 għandu jiġi sostitwit b'li ġej:

“3. Bla hsara għall-Artikolu 10(2), l-Istati Membri jistgħu jimponu l-obbligi stabbiliti fil-punti (a) sa (e) tal-Parti A ta' l-Anness 1 bħala hteġġa ġenerali fuq l-impriżi kollha li jipprovdu aċċess għal netwerks pubbliċi ta' komunikazzjoni u/jew servizzi telefoniċi pubblikament disponibbli.”;

(20) l-Artikolu 30 għandu jiġi sostitwit b'dan li ġej:

“Artikolu 30

#### Iffacilitar ta' bdil minn fornitur għal ieħor

1. L-Istati Membri għandhom jiżguraw li l-abbonati kollha b'numri mill-pjan nazzjonali ta' numerazzjoni telefonika jistgħu jzommu, jekk jitolbu dan, in-numru/i tagħhom indipendentement mill-impriża li ttipprovdi s-servizz skond id-dispożizzjonijiet tal-Parti C ta' l-Anness 1.

2. L-awtoritajiet regolatorji nazzjonali għandhom jiżguraw li l-prezz bejn l-operaturi u/jew il-fornituri tas-servizz relatat mal-forniment tal-portabbiltà tan-numru ikun orjentat lejn l-ispejjeż u li l-hlasijiet diretti għall-abbonati, jekk ikun hemm, ma' jkunx ta' diżincentiv għall-abbonati għall-bdil minn fornitur għall-ieħor.

3. L-awtoritajiet regolatorji nazzjonali m'għandhomx jimponu tariffi bl-innut għall-portabbiltà tan-numri b'mod li jgħawġu il-kompetizzjoni, bħal per eżempju billi jiffissaw tariffi bl-innut speċifiċi jew komuni.

4. Il-portabbiltà tan-numri u l-attivazzjoni sussegwenti tagħhom għandhom jiġu implimentati fl-iqsar żmien possibbli. Fi kwalunkwe każ, iż-żmien mehuda għat-trasferiment tekniku tan-numru m'għandux jeċċedi għarnata.

Awtoritajiet regolatorji nazzjonali jistgħu jistabbilixxu l-proċess globali tal-portabbiltà tan-numri, b'kont mehud tad-dispożizzjonijiet nazzjonali dwar il-kuntratti u l-fattibbiltà teknika, inkluż fejn meħtieġ miżuri biex jiżguraw li l-abbonati jkunu protetti matul il-proċess kollu ta' kommutazzjoni

5. L-Istati Membri għandhom jiżguraw li kuntratti konklużi bejn utenti u impriżi li jipprovdu servizzi ta' komunikazzjoni elettronika ma jaġhtux mandat għal perijodu inizzjali ta' impenn li jeċċedi 24 xahar.

6. Bla hsara għal kwalunkwe perijodu kuntrattwali minimu, l-Istati Membri għandhom jiżguraw li l-kondizzjonijiet u l-proċeduri għat-terminazzjoni ta' kuntratt ma jkunux ta' diżincentiv għall-bdil ta' fornituri ta' servizzi.”;

(21) l-Artikolu 31(1) għandu jiġi sostitwit b'dan li ġej:

“1. L-Istati Membri jistgħu jimponu obbligi raġonevoli ta' trażmissjoni (must carry), għat-trażmissjoni ta' servizzi speċifiċi ta' radju u kanali ta' trażmissjoni televiżiva u servizzi komplimentari, b'mod paritkolari servizzi ta' aċċessibbiltà biex jippermettu aċċess xieraq għal utenti b'diżabbiltà, fuq impriżi taht il-ġurisdizzjoni tagħhom li jipprovdu netwerks ta' komunikazzjonijiet elettronici wżati għad-distribuzzjoni ta' servizzi tar-radju jew ta' kanali ta' trażmissjoni televiżiva lill-pubbliku fejn numru sinifikanti ta' utenti aħhara ta' tali netwerks jużawhom bħala l-mezzi prinċipali tagħhom biex jirċievu servizzi bir-radju u kanali ta' trażmissjoni televiżiva. Tali obbligi għandhom jiġu imposti biss meta jkunu meħtieġa biex jilhqnu l-għanijiet ta' interess ġenerali kif definiti b'mod ċar minn kull Stat Membru u għandhom ikunu proporzjonati u trasparenti.

L-obbligi msemmija fl-ewwel subparagrafu għandhom jiġu eżaminati mill-Istati Membri mhux aktar tard minn sena wara (\*) ..., hlief meta l-Istat Membru jkun implimenta dan l-eżaminar fis-sentejn preċedenti.

L-Istati Membri għandhom jeżaminaw obbligi ta' trażmissjoni 'must carry' fuq bazi regolari.”;

(22) l-Artikolu 33 għandu jiġi emendat kif ġej:

(a) il-paragrafu 1, għandu jiġi sostitwit b'dan li ġej:

“1. -Istati Membri għandhom jiżguraw sa fejn xieraq li l-awtoritajiet regolatorji nazzjonali jieħdu kont tal-opinjoni ta' utenti aħhara, l-konsumaturi (inklużi, b'mod partikolari, utenti aħhara b'diżabbiltà), manifaturi u impriżi li jfornu netwerks u/jew servizzi ta' komunikazzjoni elettronika dwar kwistjonijiet li jirrelataw mad-drittijiet kollha tal-utenti aħhara u konsumaturi li jikkonċernaw servizzi ta' komunikazzjonijiet elettronici pubblikament disponibbli, b'mod partikolari fejn ikun hemm impatt sinifikanti fuq is-suq.

(\*) Id-data msemmija fl-Artikolu 4(1).

B'mod partikolari, l-Istati Membri għandhom jiżguraw li awtoritajiet regolatorji nazzjonali jistabbilixxu mekkaniżmu ta' konsultazzjoni li jiżgura li fid-deċiżjonijiet tagħhom dwar kwistjonijiet relatati ma' drittijiet tal-utent aħhara u tal-konsumatur li jikkonċernaw servizzi ta' komunikazzjonijiet elettronici disponibbli pubblikament, tinghata konsiderazzjoni dovuta lill-interessi tal-konsumatur f'komunikazzjonijiet elettronici.”;

(b) il-paragrafi li ġejjin għandhom jiġu miżjuda:

“3. Bla ħsara għar-regoli nazzjonali f'konformità mal-liġi Komunitarja li tippromwovi objettivi kulturali u ta' politika dwar il-media, bħad-diversità kulturali u lingwistika u l-pluraliżmu tal-midja, awtoritajiet regolatorji nazzjonali u awtoritajiet rilevanti oħra jistgħu jippromwovu kooperazzjoni bejn imprizi li jipprovdu netwerks u/jew servizzi ta' komunikazzjoni elettronika u s-setturi interessati fil-promozzjoni ta' kontenut legali f'netwerks u servizzi tal-komunikazzjoni elettronika. Dik il-kooperazzjoni tista' tinkludi wkoll koordinazzjoni tal-informazzjoni ta' interess pubbliku li għandha ssir disponibbli taht l-Artikolu 21(4a) u l-Artikolu 20(1).”;

(23) l-Artikolu 34(1) għandu jiġi sostitwit b'dan li ġej:

“1. L-Istati Membri għandhom jiżguraw li proċeduri barra l-qorti sempliċi, trasparenti u li ma jkunux għaljin ikunu disponibbli għall-ittrattar ta' dispuți bejn il-konsumaturi u l-imprizi li jipprovdu netwerks u/jew servizzi ta' komunikazzjoni elettronika li jirriżultaw taht din id-Direttiva, li dwarhom ma tkunx intlaħqet soluzzjoni, li jkun dwar il-kundizzjonijiet kuntrattwali u/jew il-prestazzjoni ta' kuntratti li jikkonċernaw il-forniment ta' dawn in-netwerks u servizzi. L-Istati Membri għandhom jadottaw miżuri biex jiżguraw li dawn il-proċeduri jippermettu li d-dispuți jiġu solvuti b'mod ġust u rapidu u jistgħu, fejn ġustifikat, jadottaw sistema ta' rimbors u/jew kumpens. L-Istati Membri jistgħu jestendu dawn l-obbligi biex ikopru dispuți li jinvolvu utenti aħhara oħra.”;

(24) l-Artikolu 35 għandu jiġi sostitwit b'dan li ġej:

“Artikolu 35

#### Adozzjoni ta' annessi

Il-miżuri mfassla biex jemendaw elementi mhux essenzjali ta' din id-Direttiva u meħtieġa biex jiġu adattati l-Annessi I, II, III, u VI għall-iżviluppi teknoloġiċi u għall-bidliet fid-domanda tas-suq għandhom jiġu adottati mill-Kummissjoni skond il-proċedura regolatorji bi skrutinju msemmija fl-Artikolu 37(2).”;

(25) l-Artikolu 36(2) għandu jiġi sostitwit b'dan li ġej:

“2. L-awtoritajiet regolatorji nazzjonali għandhom jinnotifikaw lill-Kummissjoni bl-obbligi ta' servizz universali imposti fuq l-imprizi nnominati bħala li għandhom obbligi ta' servizz universali. Kwalunkwe tibdil li jeffettwa dawn l-obbligi imposti fuq l-imprizi jew ta' l-imprizi effettwati taht id-dispożizzjonijiet ta' din id-Direttiva, għandu jiġi nnotifikat lill-Kummissjoni mingħajr dewmien.”;

(26) l-Artikolu 37 għandu jiġi sostitwit b'dan li ġej:

“Artikolu 37

#### Proċedura tal-Kumitat

1. Il-Kummissjoni għandha tkun assistia mill-Kumitat tal-Komunikazzjoni stabbilit taht Artikolu 22 tad-Direttiva 2002/21/KE (id-Direttiva Qafas).

2. Meta ssir referenza għal dan il-paragrafu, għandhom japplikaw l-Artikolu 5a (1) sa (4), u l-Artikolu 7 tad-Deciżjoni 1999/468/KE, wara li jkun għew ikkunsidrati d-dispożizzjonijiet ta' l-Artikolu 8 tagħha.”;

(27) l-Annessi I, II, III u IV għandhom jiġu sostitwiti bit-test li jidher fl-Annessi I, II u III ta' din id-Direttiva;

(28) l-Anness VII għandu jiġi mħassar.

Artikolu 2

#### Emendi għad-Direttiva 2002/58/KE (Direttiva dwar il-privatezza u l-komunikazzjonijiet elettronici)

Id-Direttiva 2002/58/KE (Direttiva dwar il-privatezza u l-komunikazzjonijiet elettronici) hija b'dan emendata kif ġej:

(1) l-Artikolu 1(1) għandu jiġi sostitwit b'dan li ġej:

“1. Din id-Direttiva tipprevedi l-armonizzazzjoni tad-dispożizzjonijiet tal-Istati Membri meħtieġa biex jiġi żgurat livell ekwivalenti ta' protezzjoni ta' drittijiet u libertajiet fundamentali, partikolarment id-dritt għall-privatezza, fir-rigward tal-ipproċessar tad-data personali fis-settur tal-komunikazzjoni elettronika u sabiex jiġi żgurat il-moviment liberu ta' tali data u tat-tagħmir u s-servizzi ta' komunikazzjoni elettronika fil-Komunità.”;

(2) L-Artikolu 2 għandu jiġi emendat kif ġej:

(a) il-punt (c) għandu jiġi sostitwit b'dan li ġej:

“(c) ‘data dwar is-sit’ tfisser data pproċessata f'network ta' komunikazzjoni elettronika jew minn servizz ta' komunikazzjoni elettronika, li tindika il-pożizzjoni geografika tat-tagħmir terminali ta' utent ta' servizz ta' komunikazzjoni elettronika disponibbli pubblikament;”;

(b) il-punt (e) għandu jiġi mhassar;

(c) il-punt li ġej għandu jiżdied:

“(h) ‘ksur ta' data personali’ tfisser ksur tas-sigurtà li jwassal għall-qerda, it-telf, l-alterazzjoni, l-iżvelar mhux awtorizzat aċċidentali jew illegali ta' jew aċċess għal data personali mibghuta, mahżuna jew ipproċessata b'mod iehor f'konnessjoni mal-provvediment ta' komunikazzjoni elettronika disponibbli pubblikament fil-Komunità.”;

(3) L-Artikolu 3 għandu jiġi sostitwit b'dan li ġej:

“Artikolu 3

### Servizzi kkonċernati

Din id-Direttiva għandha tapplika għall-ipproċessar ta' data personali f'konnessjoni mal-forniment ta' servizzi ta' komunikazzjonijiet elettroniċi pubblikament disponibbli f'networks ta' komunikazzjonijiet pubbliċi fil-Komunità, inklużi n-networks ta' komunikazzjonijiet pubbliċi li jsostnu l-gbir tad-data u l-apparat ta' identifikazzjoni.”;

(4) L-Artikolu 4 għandu jiġi emendat kif ġej:

(a) it-titolu għandu jiġi sostitwit b'dan li ġej:

### “Sigurtà ta' pproċessar”;

(b) il-paragrafi li ġejjin għandhom jiġu miżjuda:

“3. Fil-każ ta' ksur ta' data personali l-fornitur ta' servizzi ta' komunikazzjoni elettronika pubblikament disponibbli kkonċernat għandu jivvaluta l-ambitu tal-ksur tad-data personali, jevalwa l-gravità tiegħu u jikkunsidra jekk tkunx meħtieġa notifika tal-ksur tad-data personali lill-awtorità nazzjonali kompetenti u l-abbonat kkonċernat, b'kont meħud tar-regoli rilevanti stabbiliti mill-awtorità nazzjonali kompetenti skond il-paragrafu 3a.

Meta l-ksur tad-data personali jirrappreżenta riskju serju għall-privatezza tal-abbonat, il-fornitur kkonċernat ta' servizzi ta' komunikazzjoni elettronika disponibbli pubblikament għandu jinnotifika lill-awtorità nazzjonali kompetenti u l-abbonat ikkonċernat b'tali ksur mingħajr dewmien żejjed.

In-notifika lill-abbonat għandha mill-inqas tiddekrivi n-natura tal-ksur tad-data personali u l-punti ta' kuntatt fejn tista' tinkiseb aktar informazzjoni, u għandha tirrakkomanda miżuri biex itaffu l-effetti negattivi possibbli tal-ksur tad-data personali. In-notifika lill-awtorità nazzjonali kompetenti għandha, barra minn dan, tiddekrivi l-konsegwenzi ta' u l-miżuri proposti jew meħuda mill-fornitur biex jiġi ttrattat il-ksur tad-data personali.

4. L-Istati Membri għandhom jiżguraw li l-awtorità nazzjonali kompetenti tkun tista' tistabbilixxi regoli dettaljati u, fejn meħtieġ, tohroġ struzzjonijiet dwar iċ-ċirkostanzi meta tkun meħtieġa n-notifika tal-ksur tad-data personali mill-fornitur ta' servizz ta' komunikazzjoni elettronika disponibbli pubblikament, il-format applikabbli għal tali notifika kif ukoll il-mod kif tingħata n-notifika.

5. Sabiex tiġi żgurata konsistenza fl-implimentazzjoni tal-miżuri msemmija fil-paragrafi 1 sa 4 il-Kummissjoni tista', wara konsultazzjoni mal-Aġenzija Ewropea dwar is-Sigurtà tan-Netwerks u l-Infommazzjoni (ENISA), il-Grupp ta' Hidma dwar l-Artikolu 29 u l-Kontrollur Ewropew għall-Protezzjoni tad-Data, tadotta rakkomandazzjonijiet li jikkonċernaw, inter alia, iċ-ċirkostanzi, il-format u l-proċeduri applikabbli għall-htigiet ta' informazzjoni u notifika msemmija f'dan l-Artikolu.”;

(5) L-Artikolu 5(3) għandu jiġi sostitwit b'dan li ġej:

“3. L-Istati Membri għandhom jiżguraw li l-hżin ta' l-informazzjoni, jew il-ksib ta' l-aċċess għall-informazzjoni diġà mahżuna, fit-tagħmir terminali ta' abbonat jew utent huma permessi biss bil-kundizzjoni li l-abbonat jew l-utent ikkonċernati jiġu provduti b'informazzjoni ċara u komprensiva skond id-Direttiva 95/46/KE, dwar inter alia l-għanijiet ta' l-ipproċessar mill-kontrollur tad-data. Dan ma jimpedixxi l-ebda hżin jew aċċess tekniku għall-għan esklużiv ta' implimentazzjoni jew facilitazzjoni tat-trażmissjoni ta' komunikazzjoni fuq network ta' komunikazzjonijiet elettroniċi, jew kif strettament meħtieġ biex jiġi provdut servizz ta' soċjetà ta' l-informazzjoni esplicitament mitlub mill-abbonat jew l-utent.”;

(6) l-Artikolu 6 għandu jiġi emendat kif ġej:

(a) il-paragrafu 1 għandu jiġi sostitwit b'dan li ġej:

“1. Data dwar it-traffiku relatata ma' abbonati u utenti ipproċessata u maħżuna mill-fornitur ta' netwerk pubbliku ta' komunikazzjoni jew servizz ta' komunikazzjoni elettronika disponibbli pubblikament għandha tithassar jew tiġi magħmula anonima meta m'għadhiex aktar meħtieġa għall-iskop tat-trażmissjoni ta' komunikazzjoni. Dan għandu jkun mingħajr preġudizzju għall-paragrafi 2, 3, 5 u 7 ta' dan l-Artikolu u l-Artikolu 15(1).”;

(b) il-paragrafu 3 għandu jiġi sostitwit b'dan li ġej:

“3. Għall-iskopijiet ta' kummerċjalizzazzjoni ta' servizzi ta' komunikazzjoni elettronika jew għall-provvista ta' servizzi bil-valur miżjud, il-fornitur ta' servizz ta' komunikazzjoni elettronika disponibbli pubblikament jista' jipproċessa d-data msemmija fil-paragrafu 1 sa fejn u għaż-żmien meħtieġ għal dawn is-servizzi jew kummerċjalizzazzjoni, jekk l-abbonat jew l-utent li għalih tirrelata d-data jkun ta l-kunsens tiegħu/tagħha minn qabel. L-utenti jew abbonati għandhom jingħataw il-possibilità li jirtiraw il-kunsens tagħhom għall-ipproċessar tad-data dwar it-traffiku f'kull hin.”;

(ċ) il-paragrafu li ġej għandu jiġi miżjud:

“7. Id-data dwar it-traffiku tista' tiġi proċessata safejn hu strettament meħtieġ biex tiġi żgurata s-sigurtà tan-netwerk u tal-informazzjoni, kif definit bl-Artikolu 4(c) tar-Regolament (KE) 460/2004 tal-Parlament Ewropew u tal-Kunsill tal-10 ta' Marzu 2004 li jistabbilixxi l-Aġenzija Ewropea dwar is-Sigurtà tan-Netwerks u l-Infurmazzjoni (\*).”

(\*) ĠU L 77, 13.3.2004, p. 1.”;

(7) l-Artikolu 13 għandu jiġi sostitwit b'dan li ġej:

“Artikolu 13

#### **Komunikazzjonijiet mhux mitluba**

1. L-użu ta' sistemi ta' sejhiet awtomatizzati, mingħajr l-intervent uman (magni ta' sejhiet awtomatiċi), magni tal-facsimile (fax) jew posta elettronika (inkluż servizzi ta'

messagġi qosra (SMS) u servizzi ta' multi media messaging (MMS)) għal finijiet ta' kummerċjalizzazzjoni diretta jista' jkun permess biss fir-rigward ta' abbonati jew utenti li jkunu taw il-kunsens tagħhom minn qabel.

2. Minkejja l-paragrafu 1, fejn persuna naturali jew legali tikseb mill-klijenti tagħha id-dettalji ta' kuntatt elettronici għall-posta elettronika, fil-kuntest ta' bejgħ ta' prodott jew servizz, skond id-Direttiva 95/46/KE, l-istess persuna naturali jew legali tista' tuża dawn id-dettalji ta' kuntatt elettronici għall-kummerċjalizzazzjoni diretta tal-prodotti jew servizzi simili tagħha stess, dment li l-klijenti jingħataw b'mod ċar u distint l-opportunità li joġġezzjonaw, mingħajr hlas u b'mod faċli, għal tali użu ta' dettalji ta' kuntatt elettroniku fil-hin tal-gbir tagħhom u fl-okkażjoni ta' kull messagġ fil-każ fejn il-klijent ma jkunx irrifjuta inizjalment tali użu.

3. L-Istati Membri għandhom miżuri xierqa biex jiżguraw illi, il-komunikazzjonijiet mhux mitluba għall-iskopijiet ta' kummerċjalizzazzjoni diretta, minbarra f'każijiet imsemmija fil-paragrafi 1 u 2, ma jkunux permessi jew mingħajr il-kunsens tal-abbonati jew l-utenti konċernati jew rigward abbonati jew utenti li ma jixtix jirċievu dawn il-komunikazzjonijiet, bl-għażla bejn dawn it-tnejn tiġi determinata mil-leġislazzjoni nazzjonali, b'kont mehud li ż-żewġ għażliet għandhom ikunu mingħajr hlas għall-abbonat jew l-utent.

4. F'kull każ, il-prattika li tintbagħat posta elettronika għall-iskopijiet ta' kummerċjalizzazzjoni diretta li tiddissimula jew tahbi l-identità tal-mittent li f'ismu tkun saret il-komunikazzjoni, jew bi ksur tal-Artikolu 6 tad-Direttiva 2000/31/KE, jew mingħajr indirizz validu li r-riċevent jista' jibgħatlu talba biex ma jirċevix tali komunikazzjonijiet, għandha tiġi pprojbata.

5. Il-paragrafi 1 u 3 għandhom jghoddu għal abbonati li huma persuni naturali. L-Istati Membri għandhom jiżguraw ukoll, fil-qafas tal-liġi Komunitarja u l-leġislazzjoni nazzjonali applikabbli, li l-interessi legittimi ta' abbonati minbarra persuni naturali rigward komunikazzjonijiet mhux mitluba huma protetti b'mod suffiċjenti.

6. Bla hsara għal kwalunkwe rimedju amministrattiv li għalih tista' ssir dispożizzjoni, *inter alia* skond l-Artikolu 15a(2), l-Istati Membri għandhom jiżguraw li kull persuna fiżika jew legali affettwata hażin minn ksur ta'



dispożizzjonijiet nazzjonali adottati skond dan l-Artikolu u li għaldaqstant għandha interess legittimu fil-waqfien jew il-projbizzjoni ta' tali ksur, inkluż fornitur ta' servizz ta' komunikazzjoni elettronika li jharess l-interessi kummerċjali legittimi tiegħu, jista' jiehdu azzjoni legali kontra tali ksur. L-Istati Membri jistgħu wkoll jistabbilixxu regoli speċifiċi dwar pieni applikabbli għall-fornituri ta' servizzi ta' komunikazzjoni elettronika li bin-negliġenza tagħhom jikkontribwixxu għal ksur tad-dispożizzjonijiet nazzjonali adottati konformement ma' dan l-Artikolu.”;

(8) l-Artikolu li ġej għandu jiġi inserit:

“Artikolu 15a

#### Implimentazzjoni u infurzar

1. L-Istati Membri għandhom jistabbilixxu r-regoli tal-penali applikabbli għall-ksur tad-dispożizzjonijiet nazzjonali adottati skond din id-Direttiva u għandhom jiehdu l-miżuri kollha meħtieġa biex jiżguraw li dawn ir-regoli jkunu implimentati. Il-penali previsti għandhom ikunu effikaċi, proporzjonati u diswassivi u jistgħu jkunu applikati biex ikopru l-perijodu ta' kwalunkwe ksur, anke fejn sussegwentement il-ksur ikun ġie rettifikat. L-Istati Membri għandhom jinnotifikaw dawn id-dispożizzjonijiet lill-Kummissjoni sa ... (\*) u għandhom jinnotifikawha mingħajr dewmien dwar kwalunkwe emenda sussegwenti li tefettwahom.

2. Bla L-Istati Membri għandhom jiżguraw li l-awtorità nazzjonali kompetenti u, fejn rilevanti, korpi nazzjonali oħra jkollhom is-setgħa li jordnaw il-waqfien tal-ksur imsemmi fil-paragrafu 1.

3. L-Istati Membri għandhom jiżguraw li l-awtoritajiet nazzjonali kompetenti u, fejn rilevanti, korpi nazzjonali oħra jkollhom is-setgħa u r-rizorsi investigattivi kollha meħtieġa, inkluż is-setgħa li jiksbu kwalunkwe informazzjoni rilvanti li jistgħu jkunu jeħtieġu biex jissorveljaw u jinfurzaw id-dispożizzjonijiet adottati skond din id-Direttiva.

4. Sabiex tiżgura kooperazzjoni effikaċi transkonfinali fl-infurzar tal-liġijiet nazzjonali adottati skond din id-Direttiva u tohloq kundizzjonijiet armonizzati għall-forniment ta' servizzi li jinvolvu flussi transkonfinali tad-data, il-Kummiss-

joni tista' tadotta rakkomandazzjonijiet, wara li tikkonsulta mal-ENISA, il-Grupp ta' Hídma dwar l-Artikolu 29 u l-awtoritajiet regolatorji rilevanti.”.

Artikolu 3

#### Emenda għar-Regolament (KE) Nru 2006/2004

Fl-Anness għar-Regolament (KE) Nru 2006/2004 (ir-Regolament dwar il-koperazzjoni fil-protezzjoni tal-konsumaturi), għandu jiġi miżjud il-punt li ġej:

“17. Id-Direttiva 2002/58/EC tal-Parlament Ewropew u tal-Kunsill tat-12 ta' Lulju 2002 dwar l-ipproċessar tad-data personali u l-protezzjoni tal-privatizza fis-settur tal-komunikazzjoni elettronika (Direttiva dwar il-privatizza u l-komunikazzjonijiet elettronici): Artikolu 13 (ĠU L 201, 31.07.2002, p. 37).”.

Artikolu 4

#### Traspożizzjoni

1. L-Istati Membri għandhom jadottaw u jippubblikaw sa ... għall-anqas il-liġijiet, ir-regolamenti u d-dispożizzjonijiet amministrattivi meħtieġa biex tintlaħaq konformità ma' din id-Direttiva. Huma għandhom jikkomunikaw minnufih lill-Kummissjoni t-test ta' dawk il-miżuri.

Dawn il-miżuri għandhom japplikawhom mill-....

Meta l-Istati Membri jadottaw dawk il-miżuri, dawn għandhom jinkludu referenza għal din id-Direttiva jew għandhom ikunu akkumpanjati minn din ir-referenza fl-okkażjoni tal-pubblikazzjoni uffiċjali tagħhom. Il-metodi ta' kif għandhom isiru tali referenzi għandhom jiġu stabbiliti mill-L-Istati Membri.

(2) L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġijiet nazzjonali adottati minnhom fil-qasam kopert minn din id-Direttiva.

Artikolu 5

#### Dhul fis-seħh

Din id-Direttiva għandha tidhol fis-seħh fil-jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

(\*) Id-data msemmija fl-Artikolu 4(1).

*Artikolu 6***Indirizzati**

Din id-Direttiva hi indirizzata lill-Istati Membri.

Maghmula fi, ...

*Għall-Parlament Ewropew*

*Il-President*

...

*Għall-Kunsill*

*Il-President*

...

---

## ANNEX I

## "ANNEX I

**DESKRIZZJONI TA' FAĊILITAJIET U SERVIZZI MSEMMIJA FL-ARTIKOLU 10 (KONTROLL TA' L-INFIQ), FL-ARTIKOLU 29 (FAĊILITAJIET ULTERJURI) U FL-ARTIKOLU 30 (FAĊILITAZZJONI TAL-BIDLA FIL-FORNITUR)****Taqsim A Il-faċilitajiet u s-servizzi msemmija fl-Artikolu 10**

## (a) Kontijiet dettaljati

L-Istati Membri jridu jiżguraw li l-awtoritajiet regolatorji nazzjonali, suġġett għar-reqwiziti tal-leġiżlazzjoni rilevanti dwar il-harsien tad-data personali u l-privatezza, ikunu jistgħu jstabbilixxu l-livell bażiku ta' kontijiet dettaljati li jridu jinharġu minn impriži nnominati (kif stabbilit fl-Artikolu 8) lill-konsumaturi mingħajr hlas sabiex dawn ikunu jistgħu:

- (i) jivverifikaw u jiċċekkjaw il-hlasijiet għall-użu ta' netwerk pubbliku ta' komunikazzjonijiet f'post fiss u/jew li jkunu relatati ma' servizzi telefoniċi pubblikament disponibbli, u
- (ii) jissorveljaw b'mod xieraq l-użu u l-ispejjeż li jagħmlu u b'hekk jeżerċitaw livell raġonevoli ta' kontroll fuq il-kontijiet tagħhom.

Meta jkun xieraq, jistgħu jiġu offruti lill-abbonati livelli ulterjuri ta' dettall għal hlas ta' tariffi raġonevoli jew mingħajr ebda hlas.

Is-sejhiet li jkunu mingħajr hlas mill-abbonat li jagħmel is-sejha, inklużi s-sejhiet lil linji ta' għajnuna, ma jridux ikunu identifikati fil-kont dettaljat ta' l-abbonat li jagħmel is-sejha.

## (b) Imblukkar selettiv ta' sehiet 'il barra (outgoing calls), jew SMS primjum jew MMS, mingħajr hlas

Il-faċilità li permezz tagħha l-abbonat jista', wara li jitlob lil impriża nnominata biex tipprovdi servizzi telefoniċi, jimblokka, mingħajr ma jhallas, sehiet 'il barra jew SMS primjum jew MMS, ta' tipi definiti jew lejn tipi definiti ta' numri.

## (c) Sistemi ta' hlas minn qabel

L-Istati Membri jridu jiżguraw li l-awtoritajiet regolatorji nazzjonali jkunu jistgħu jitolbu lill-impriži nnominati biex jipprovdu mezzi kif il-konsumaturi jhallsu għall-aċċess għal netwerk ta' komunikazzjonijiet pubbliċi u għall-użu ta' servizzi telefoniċi pubblikament disponibbli fuq bażi ta' termini ta' hlas minn qabel.

## (d) Pagament bin-nifs tal-hlasijiet għall-konnessjoni

L-Istati Membri jridu jiżguraw li l-awtoritajiet regolatorji nazzjonali jkunu jistgħu jitolbu lill-impriži nnominati biex jippermettu li l-konsumaturi jkunu jistgħu jhallsu għall-konnessjoni ma' netwerk pubbliku ta' komunikazzjonijiet fuq bażi ta' pagamenti bin-nifs għal tul ta' żmien.

## (e) Kontijiet li ma jithallsux

L-Istati Membri għandhom jawtorizzaw miżuri speċifiċi, li għandhom ikunu proporzjonati, mhux diskriminatorji u ppubblikati, biex ikopru l-kontijiet li ma jithallsux mahruġa minn impriži nominati f'konformità mal-Artikolu 8. Dawn il-miżuri għandhom jiżguraw li jingħata avviż debitu ta' kwalunkwe interuzzjoni konsegwenti tas-servizz jew tingħata skonnessjoni lill-abbonat minn qabel. Hlief fil-kazijiet ta' frodi, hlas persistenti tard jew nuqqas ta' hlas, dawn il-miżuri għandhom jiżguraw, sa fejn hu teknikament fattibbli li kwalunkwe interuzzjoni tas-servizz tiġi konfinata għas-servizz ikkonċernat. L-iskonnessjoni għan-nuqqas ta' hlas tal-kontijiet għandha ssehh biss wara li tingħata t-twissija debita lill-abbonat. L-Istati Membri jistgħu jippermettu żmien limitat ta' servizz qabel l-iskonnessjoni kompleta, li matulu sehiet biss li ma jinvolvox hlas mill-abbonat (per eżempju sehiet '112') jiġu permessi.

**Taqsim B Faċilitajiet imsemmija fl-Artikolu 29**

## (a) Iddijaljar bit-ton jew DTMF (operazzjoni b'ton doppju multi-frekwenza)

jiġifieri n-netwerk pubbliku ta' komunikazzjoni u/jew servizzi tat-telefon pubblikament disponibbli li jappoġġaw l-użu ta' toni DTMF kif definit fl-ETSI ETR 207 għall-issinjalar minn tarf sa tarf man-netwerk kollu kemm fi Stat Membru partikolari kif ukoll bejn Stat Membru u ieħor.

(b) Identifikazzjoni tal-linja ta' mnejn diehla t-telefonata

jigifieri n-numru tal-parti li tagħmel is-sejha jiġi pprezentat lill-persuna msejha qabel ma s-sejha tiġi stabbilita.

Din il-facilità għandha tiġi pprovduta skond il-leġiżlazzjoni rilevanti dwar il-harsien tad-data personali u l-privatezza, b'mod partikolari d-Direttiva 2002/58/KE (Direttiva dwar il-privatezza u l-komunikazzjonijiet elettronici).

Sal-limitu teknikament possibbli, l-operaturi għandhom jifornu data u sinjali li jiffacilitaw l-offerta ta' l-identità tal-linja li tagħmel is-sejha u ton ta' ddajaljar minn naħa għall-oħra tal-konfini ta' l-Istati Membri.

#### **Taqsimha Ċ L-implimentazzjoni tad-dispożizzjonijiet dwar il-portabbiltà tan-numri msemmija fl-Artikolu 30**

Ir-rekwiżit li l-abbonati kollha b'numri mill-pjan nazzjonali ta' numerifikazzjoni telefonika, li jitolbu dan, jistgħu jzommu n-numru/i tagħhom indipendentement mill-imprezza li tipprovdi s-servizz għandu japplika:

(a) fil-każ ta' numri ġeografici, f'post speċifiku; kif ukoll

(b) fil-każ ta' numri mhux ġeografici, fi kwalunkwe post.

Din il-Parti ma japplikax għall-portabbiltà ta' numri bejn netwerks li jipprovdu servizzi f'post iffissat u netwerks spustabbli.

---



## ANNEX II

**INFORMAZZJONI LI TRID TIĠI PPUBLIKATA SKOND L-ARTIKOLU 21 (TRASPARENZA U PUBBLIKAZZJONI TA' INFORMAZZJONI)**

L-awtorità regolatorja nazzjonali għandha r-responsabbiltà li tiżgura li l-informazzjoni f'dan l-Anness tiġi ppubblikata skond l-Artikolu 21. Hi r-responsabbiltà ta' l-awtorità regolatorja nazzjonali li tiddeċiedi liema informazzjoni għandha tiġi ppubblikata mill-imprizi li jipprovdu netwerks pubbliċi ta' komunikazzjonijiet u/jew servizzi telefonċi pubblikament disponibbli u liema informazzjoni għandha tkun ippubblikata mill-awtorità regolatorja nazzjonali nnifisha, sabiex jiġi żgurat li l-konsumaturi jkunu jistghu jagħmlu għażliet infurmati.

**1. Isem/ismijiet u indirizz(i) ta' l-impriza/i**

Ismijiet u l-indirizzi ta' l-uffiċċju prinċipali ta' l-imprizi li jipprovdu netwerks pubbliċi ta' komunikazzjonijiet u/jew servizzi telefonċi pubblikament disponibbli.

**2. Deskrizzjoni tas-servizzi offruti**

- 2.1. Ambitu tas-servizzi offruti.
  - 2.2. Tariffi standard li jindikaw li servizzi provduti u l-kontenut ta' kull element tat-tariffa (pereżempju hlasijiet għal aċċess, it-tipi kollha ta' miżati għall-użu, miżati għall-manutenzjoni), kif ukoll inkluzi dettalji dwar roħs standard applikat u skemi speċjali u skemi ta' tariffi mmirati u kwalunkwe hasijiet addizzjonali, kif ukoll spejjeż fir-rigward ta' tagħmir terminali.
  - 2.3. Politika ta' kumpens/refużjoni, inkluzi dettalji speċifiċi dwar kwalunkwe skemi ta' kumpens/refużjoni li jkunu qed jiġu offruti.
  - 2.4. Tipi ta' servizz ta' manutenzjoni li jkun qed jiġi offrut.
  - 2.5. Kundizzjonijiet ta' kuntratt standard, inkluzi kwalunkwe perjodu kuntrattwali minimu, terminazzjoni ta' kuntratt u, proċeduri u hlasijiet diretti relatati mal-portabbiltà tan-numri u identifikaturi oħrajn, jekk dan ikun rilevanti.
3. Mekkaniżmi ta' riżoluzzjoni ta' dispuți inkluzi dawk żviluppati mill-impriza.
  4. Informazzjoni dwar drittijiet fir-rigward ta' servizz universali, inkluzi, meta jkun xieraq, il-facilitajiet u s-servizzi msemmija fl-Anness I.
-

## ANNEX III

## PARAMETRI TAL-KWALITÀ TAS-SERVIZZ

**Tul ta' żmien għall-forniment u parametri tal-kwalità tas-servizz, tifsiriet u metodi ta' kejl imsemmija fl-artikoli 11 u 22**

Għal impriżi li jipprovdu aċċess għal netwerk pubbliku ta' komunikazzjonijiet

Parametru (Nota 1)	Definizzjoni	Metodu ta' kejl
Żmien għall-forniment għall-konnessjoni inizjali	ETSI EG 202 057	ETSI EG 202 057
Rata ta' hsara għal kull linja ta' aċċess	ETSI EG 202 057	ETSI EG 202 057
Hin tat-tiswija tal-hsara	ETSI EG 202 057	ETSI EG 202 057

Għal impriżi li jipprovdu servizz telefoniku pubblikament disponibbli

Parametru	Definizzjoni	Metodu ta' kejl
Hin biex tiġi stabbilita s-sejha (Nota 2)	ETSI EG 202 057	ETSI EG 202 057
Hin biex tinghata risposta b'servizzi ta' konsultazzjoni tad-direttorju	ETSI EG 202 057	ETSI EG 202 057
Proporzjon tat-telefons pubbliċi li joperaw bi hlas bil-muniti jew bil-kard li jkunu jaħdmu	ETSI EG 202 057	ETSI EG 202 057
Ilmenti dwar żbalji fil-kontijiet	ETSI EG 202 057	ETSI EG 202 057
Proporzjon ta' sejhiet li ma jirnexxux (Nota 2)	ETSI EG 202 057	ETSI EG 202 057

Numru tal-verżjoni tal-ETSI EG 2020 57-1 huwa 1.2.1. (Ottubru 2005).

## Nota 1

Il-parametri għandhom iħallu lok għall-analiżi tal-prestazzjoni fuq livell reġjonali (jiġifieri mhux inqas mil-livell 2 fin-Nomenklatura ta' l-Unitajiet Territorjali għall-Istatistika (NUTS) stabbilita mill-Eurostat.

## Nota 2

L-Istati Membri jistgħu jiddeciedu li ma jitolbux li tinzamm informazzjoni aġġornata dwar il-prestazzjoni għal dawn iż-żewġ parametri, jekk ikun hemm provi disponibbli li juru li l-prestazzjoni f'dawn iż-żewġ oqsma tkun sodisfaċenti."

## ANNEX II

## "ANNEX VI

**INTEROPERABILITÀ TAT-TAGHMIR DIĠITALI TAL-KONSUMATUR IMSEMMI FL-ARTIKOLU 24**1. *L-is scrambling algorithm komuni u riċeviment hieles fl-arja*

It-taghmir kollu tal-konsumatur maħsub għar-riċeviment ta' sinjali diġitali tat-televiżjoni konvenzjonali (jiġifieri xandir permezz ta' trasmissjoni terrestri, bil-cable jew bis-satellita li huwa intiż primarjament għar-riċeviment fiss, bhall-DVB-T, DVB-C or DVB-S), għall-bejgħ jew kera jew xort'ohra magħmula disponibbli fil-Komunità, kapaċi li jhollu s-sinjali diġitali tat-televiżjon, għandu jkollu l-kapaċità li:

- jippermetti li jinhallu dawk is-sinjali skont scrambling alogarith komuni Ewropew kif amministrat mill-organizzazzjoni rikonoxxuta Ewropea tal-istandards, attwalment l-ETSI;
- juri sinjali li jkunu ġew trasmessi sakemm, fil-każ li dak it-taghmir jiġi mikri, il-kerrej ikun f'konformità mal-ftehim rilevanti tal-kiri.

2. *Interoperabilità għal settijiet tat-televiżjoni analogi u diġitali*

Kwalunkwe sett analogu tat-televiżjoni bi skrin integrali bi djagonal viżibbli ta' aktar minn 42 cm li jitqiegħed fis-suq għall-bejgħ jew kera fil-komunità għandu jkun iffittjat b'tal-anqas konnessjoni wahda miftuħa, kif standardised minn organizzazzjoni rikonoxxuta Ewropea tal-istandards, per eżempju kif mogħtija fis-CENELEC EN 50 049-1:1997 standard, li tkun tippermetti konnessjoni sempliċi għall-periferali, speċjalment apparat għad-dikodifikar jew riċevituri diġitali.

Kwalunkwe sett diġitali tat-televiżjoni bi skrin integrali viżibbli ta' djagonal akbar minn 30 cm li jitqiegħed għall-bejgħ jew kera fil-Komunità għandu jkun iffittjat b'ta' lanqas konnessjoni wahda miftuħa (jew standardised minn, jew li tikkonforma ma' standard adottat minn, minn organizzazzjoni ta' li-standards Ewropej rikonoxxuta, jew li tikkonforma ma' speċifikazzjoni ta' ndustrija kollha) per eżempju konnettur komuni ta' konnessjoni DVB, li jippermetti konnessjoni sempliċi għall-periferali, u li jkun jista' jghaddi l-elementi kollha ta' sinjal diġitali televiżiv, inkluża nformazzjoni li tirrelata ma' servizzi nterattivi u kondizzjonalment aċċessati."

---

## DIKJARAZZJONI TAR-RAĠUNIJET TAL-KUNSILL

### I. DAHLA

F'Novembru 2007, il-Kummissjoni adottat il-proposta tagħha <sup>(1)</sup> għal Direttiva tal-Parlament Ewropew u tal-Kunsill li temenda d-Direttiva 2002/22/KE dwar servizz universali u d-drittijiet tal-utenti li jirrelataw ma' netwerks u servizzi ta' komunikazzjoni elettronika, id-Direttiva 2002/58/KE dwar l-ipproċessar tad-data personali u l-protezzjoni tal-privatezza fis-settur tal-komunikazzjoni elettronika u r-Regolament (KE) Nru 2006/2004 dwar il-kooperazzjoni fil-protezzjoni tal-konsumaturi. Din il-proposta kienet ippreżentata lill-Kunsill fid-29 ta' Novembru 2007.

Il-Parlament Ewropew adotta l-opinjoni tiegħu fl-ewwel qari fl-24 ta' Settembru 2008.

Il-Kumitat tar-Reġjuni adotta l-opinjoni tiegħu fid-19 ta' Ġunju 2008 <sup>(2)</sup>.

Il-Kumitat Ekonomiku u Soċjali adotta l-opinjoni tiegħu fid-29 ta' Mejju 2008 <sup>(3)</sup>.

Il-Kummissjoni adottat il-proposta emendata tagħha fis-6 ta' Novembru 2008.

Il-Kunsill adotta l-Pożizzjoni Komuni tiegħu fi 16 ta' Frar 2009.

### II. OBJETTIV

Id-Direttiva proposta, li tiffirma parti minn tliet proposti dwar ir-reviżjoni tal-qafas regolamentarju tal-UE għan-netwerks u s-servizzi ta' komunikazzjoni elettronika, tipproponi emendi għal tliet testi legi-lattivi, jiġifieri d-Direttiva 2002/22/KE magħrufa bhala "d-Direttiva Servizz Universali", id-Direttiva 2002/58/KE magħrufa bhala "Il-Privatezza jew il-Privatezza Elettronika" u r-Regolament (KE) Nru 2006/2004 dwar il-kooperazzjoni fil-qasam tal-protezzjoni tal-konsumaturi.

Fil-proposta tagħha dwar id-Direttiva Servizz Universali, il-Kummissjoni timmira li tindirizza l-erba' oqsma prinċipali għal bidla li hija kienet identifikat, jiġifieri: it-trasparenza u l-pubblikazzjoni ta' informazzjoni għall-utenti, l-aċċess aħjar għall-utenti b'diżabbiltà, is-servizzi ta' emerġenza u l-aċċess għall-112, u l-konnettività bażika u l-kwalità ta' servizzi (newtralità tal-internet).

Il-proposta tal-Kummissjoni dwar id-direttiva "privatezza" tkopri partikolarment il-kwistjonijiet li ġejjin: jiġi żgurat li l-konsumaturi jiġu infurmati jekk id-data personali tagħhom tkun giet kompromessa bhala riżultat ta' ksur tas-sigurtà tan-network, tinghata aktar responsabbiltà lill-operaturi u l-Awtoritajiet Regulatorji Nazzjonali (ARN) fir-rigward tas-sigurtà u l-integrità tan-netwerks u s-servizz kollha ta' komunikazzjoni elettronika, jissahhu s-setgħat ta' implimentazzjoni u ta' kontroll tal-awtoritajiet kompetenti, b'mod partikolari fil-ġlieda kontra l-"ispam", u tiġi kkjarifikata l-applikazzjoni tar-regoli tal-UE għat-tagħmir tal-ġbir tad-data u ta' identifikazzjoni li jużaw netwerks pubbliċi ta' komunikazzjoni elettronika.

Ir-Regolament dwar il-kooperazzjoni fil-qasam tal-protezzjoni tal-konsumaturi għandu jkun modifikat b'tali mod li jsahhah il-kooperazzjoni transnazzjonali u l-kontroll tal-applikazzjoni tar-regoli, skont mekkaniżmu Komunitarju eżistenti stabbilit mir-Regolament imsemmi.

<sup>(1)</sup> Dok. - COM(2007) 698 finali.

<sup>(2)</sup> ĠU C 257, 9.10.2008, p. 51.

<sup>(3)</sup> ĠU C 224, 30.8.2008, p. 50.



### III. ANALIŻI TAL-POŻIZZJONI KOMUNI

#### Rimarki ġenerali

Il-Požizzjoni Komuni tinkorpora integralment, parzjalment jew fil-prinċipju, għadd kbir ta' emendi mill-ewwel qari tal-Parlament Ewropew (87 minn total ta' 155). Dawn għandhom itejbu jew jiċċaraw it-test tad-Direttiva proposta. Madankollu, emendi oħrajn m'humiex riflessi fil-Požizzjoni Komuni minhabba li l-Kunsill ikun qieshom bhala superfluwi jew inaċċettabbli jew, f'ċerti każijiet, għax id-dispożizzjonijiet tal-proposta oriġinali tal-Kummissjoni jkunu thassru jew ikunu ġew emendati b'mod estensiv. Madankollu, il-Kunsill issottolinja l-htieġa li ll-proposti jiġu eżaminati bir-reqqa bil-hsieb li jinżamm bilanċ adatt ta' proporzjonalità u sussidjarjetà, kif ukoll biex jiġu evitati pizijiet bla bżonn għaż-żewġ awtoritajiet regolatorji u l-imprizi kkonċernati, filwaqt li jkunu żgurati l-kompetizzjoni u l-benefiċċji għall-utenti finali.

Il-Kunsill, kif ukoll il-Parlament Ewropew, għażlu approċċ li jissottolinja l-importanza ta' aċċess aktar faċli għall-utenti b'diżabbiltà. Il-Kunsill jaqbel ukoll mal-fehma tal-Parlament Ewropew rigward artikolu speċifiku dwar in-numri armonizzati għas-servizzi ta' valur soċjali armonizzati, minkejja li l-livell ta' dettall magħżul mill-Kunsill ma jsegwix totalment dak tal-Parlament.

Differenza globali meta mqabbla mal-proposta tal-Kummissjoni tikkonċerna l-kwistjoni tal-komitologija u r-referenzi għall-awtorità. Differenza globali oħra, din id-darba meta mqabbla mal-proposta tal-Parlament Ewropew, hija r-referenza għall-kontenut. Fiż-żewġ każijiet, l-għadd tagħhom kien imnaqqas għall-minimu.

Barra minn hekk, il-Kunsill zied jew emenda għadd ta' dispożizzjonijiet biex jiċċara l-oġettivi tat-test u l-implimentazzjoni tagħhom.

#### Osservazzjonijiet speċifiċi

Il-Požizzjoni Komuni tal-Kunsill tallinja b'mod ġenerali mal-pożizzjoni tal-Parlament Ewropew. L-aktar punti importanti fejn il-Kunsill għażel approċċ differenti minn dak tal-Parlament Ewropew jew tal-Kummissjoni huma indikati hawn taht.

##### (1) Kuntratti

Il-Kunsill qabel mal-orjentazzjoni ġenerali tal-proposti tal-Kummissjoni iżda qies, kif għamel ukoll il-Parlament Ewropew, li kien mehtieġ li jissahhaħ il-livell tad-dettall tal-informazzjoni li għandha tinghata fil-kuntratti, partikolarment fir-rigward tal-indikaturi relatati mal-kwalità tas-servizz, is-servizzi għall-klijenti u l-kondizzjonijiet li jstabbilixxu d-durata minima tal-kuntratti f'każ ta' promozzjonijiet.

##### (2) Kwalità tas-servizzi

Il-kwistjoni prinċipali eżaminata mill-Kunsill kienet dik tal-livell u tan-natura tal-interventi tal-Kummissjoni. L-approċċ adottat huwa dak li l-ARN tithallilhom ir-responsabbiltà jstabbilixxu l-eżiġenzi ta' kwalità minima tas-servizzi li jikkonċernaw l-imprizi li jfornu lin-netwerk ta' komunikazzjoni pubblika.

##### (3) Notifika ta' ksur tas-sigurtà

Il-Kunsill eżamina fil-fond il-kwistjoni tan-notifika ta' ksur tas-sigurtà. Huwa għażel approċċ li jippermetti lill-fornitur ta' servizz tal-komunikazzjoni elettronika aċċessibbli għall-pubbliku biex jevalwa l-gravità tal-ksur kif ukoll il-htieġa li l-ARN u jew l-abbonat ikkonċernat jiġu notifikati,

kuntrarjament għall-fehma tal-Parlament Ewropew li ma jixtieqx iħalli din l-evalwazzjoni totalment għad-diskrezzjoni tal-fornitur u jippreferi li tiġi prevista notifika obbligatorja lill-ARN fil-każijiet kollha, kif ukoll il-pubblikazzjoni tal-ksur imwettaq. Biex jiżgura livell ta' armonizzazzjoni adegwat, il-Kunsill jobbliga lill-Istati Membri jiżguraw li l-ARN ikunu jistgħu johorġu tali regoli dettaljati li jikkonċernaw iċ-ċirkostanzi, il-format u l-proċeduri applikabbli għall-eżiġenzi fil-qasam tal-informazzjoni u tan-notifika relatati mal-ksur tal-informazzjoni personali.

#### **Požizzjoni tal-Kunsill fir-rigward tal-emendi tal-Parlament Ewropew**

Il-Kunsill aċċetta integralment, parzjalment jew fil-prinċipju l-emendi 2, 3, 4, 5, 6, 7, 8, 15, 16, 19, 20, 24, 32, 36, 37, 38, 44, 45, 46, 47, 48, 49, 51, 53, 55, 60, 61, 62, 63, 64, 65, 66, 67, 68, 70, 71, 72, 73, 75, 76, 77, 78, 79, 80, 82, 84, 85, 86, 87, 89, 90, 91, 95, 99, 102, 103, 104, 105, 106, 107, 108, 109, 110, 111, 112, 113, 118, 119, 129, 131, 132, 138, 141, 144, 149, 150, 151, 152, 165, 180, 181, 182, 188, 189, 192, 193 u 194.

Il-Kunsill ma aċċettax l-emendi 1, 10, 11, 12, 14, 17, 18, 21, 22, 23, 25, 26, 27, 28, 29, 31, 35, 39, 40, 41, 42, 43, 50, 52, 54, 56, 57, 58, 59, 69, 83, 88, 92, 93, 96, 97, 98, 100, 101, 114, 115, 116, 117, 120, 122, 124, 125, 127, 128, 133, 135, 136, 137, 139, 140, 142, 143, 145, 146, 147, 157, 163, 166, 174, 183, 184, 185, 186, 187 u 190.

#### **IV. KONKLUŻJONIJIET**

Il-Kunsill iqis li l-pożizzjoni komuni tikkostitwixxi pakkett bilanċjat ta' miżuri adegwati biex jikkontribwixxu għall-promozzjoni tal-kompetittività, ir-rinforz tas-suq intern u d-difiża tal-interessi taċ-ċittadin.

Il-Požizzjoni Komuni tippermetti li jiġi żgurat li d-drittijiet tal-konsumaturi jibqgħu il-punt fokali tal-politika regolamentarja mwettqa f'dan is-settur. Hija tippermetti wkoll li jinżamm bilanċ adatt ta' proporzjonalità u sussidjarjetà, kif ukoll li jiġu evitati piżijiet inutli kemm fuq l-awtoritajiet regolatorji kif ukoll fuq l-imprezzi kkonċernati, filwaqt li tkun żgurata l-kompetizzjoni u jiġu ggarantiti l-vantaġġi għall-utenti finali.

Il-Kunsill jittama li jkollu diskussjonijiet kostruttivi mal-Parlament Ewropew bil-ħsieb tal-adozzjoni rapida tad-Direttiva.

---